



ΕΛΛΗΝΙΚΗ ΔΗΜΟΚΡΑΤΙΑ
Εθνικόν και Καποδιστριακόν
Πανεπιστήμιον Αθηνών

Τίτλος Μαθήματος: Αρχαία Ελληνική Θρησκεία και Μυθολογία
Ενότητα Β: Η Δημιουργία του Κόσμου στην Αρχαία Ελληνική Μυθολογία.
2β. Κοσμογονία: Η Δημιουργία του Σύμπαντος και των Θεών

ΗΣΙΟΔΟΥ ΘΕΟΓΟΝΙΑ

Όνομα Καθηγητή: Σοφία Παπαϊωάννου

Τμήμα Φιλολογίας

ΗΣΙΟΔΟΥ ΘΕΟΓΟΝΙΑ

Μουσάων Ἑλικωνιάδων ἀρχώμεθ' αἰεΐδειν,
αἴ θ' Ἑλικῶνος ἔχουσιν ὄρος μέγα τε ζαθέον τε
καί τε περὶ κρήνην ἰοειδέα πόσσ' ἀπαλοῖσιν
ὄρχευνται καὶ βωμὸν ἐρισθενέος Κρονίωνος·

5

καί τε λοεσσάμεναι τέρενα χροά Περμησσοῖο
ἢ Ἴππου κρήνης ἢ Ὀλμειοῦ ζαθέοιο
ἀκροτάτῳ Ἑλικῶνι χοροὺς ἐνεποιήσαντο
καλοὺς, ἡμερόντας, ἐπερρώσαντο δὲ ποσσίν.
ἐνθεν ἀπορνύμεναι, κεκαλυμμένα ἡέρι πολλῆι,

10

ἐννύχια στεῖχον περικαλλέα ὄσσαν ἰεῖσαι,
ὕμνεῦσαι Δία τ' αἰγίοχον καὶ πότνιαν Ἥρην
Ἀργεῖην, χρυσέοισι πεδίλοις ἐμβεβαυῖαν,
κούρην τ' αἰγίοχοιο Διὸς γλαυκῶπιν Ἀθήνην
Φοῖβόν τ' Ἀπόλλωνα καὶ Ἄρτεμιν ἰοχέαιραν

15

ἠδὲ Ποσειδάωνα γαιήοχον, ἐννοσίγαιον,
καὶ Θέμιν αἰδοίην ἐλικοβλέφαρόν τ' Ἀφροδίτην
Ἥβην τε χρυσοστέφανον καλήν τε Διώνην
Λητώ τ' Ἰαπετόν τε ἰδὲ Κρόνον ἀγκυλομήτην
Ἥῳ τ' Ἡελίον τε μέγαν λαμπράν τε Σελήνην

20

Γαῖάν τ' Ὠκεανόν τε μέγαν καὶ Νύκτα μέλαιναν
ἄλλων τ' ἀθανάτων ἱερὸν γένος αἰὲν ἐόντων.

Αἴ νύ ποθ' Ἠσίοδον καλήν ἐδίδαξαν ἀοιδίην,
ἄρνας ποιμαίνονθ' Ἑλικῶνος ὑπὸ ζαθέοιο.
τόνδε δέ με πρῶτιστα θεαὶ πρὸς μῦθον ἔειπον,

25

Μοῦσαι Ὀλυμπιάδες, κοῦραι Διὸς αἰγίοχοιο·
ποιμένες ἄγραυλοι, κάκ' ἐλέγχεα, γαστέρες οἶον,
ἴδμεν ψεύδεα πολλὰ λέγειν ἐτύμοισιν ὁμοῖα,
ἴδμεν δ', εὖτ' ἐθέλωμεν, ἀληθέα γηρῦσασθαι.
ὥς ἔφασαν κοῦραι μεγάλου Διὸς ἀρτιέπειαι·

30

καί μοι σκῆπτρον ἔδον δάφνης ἐριθηλέος ὄζον
δρέψασαι, θηητόν· ἐνέπνευσαν δέ μοι αὐδὴν
θέσπιν, ἵνα κλείομι τά τ' ἐσόμενα πρό τ' ἐόντα.
καί μ' ἐκέλονθ' ὕμνεϊν μακάρων γένος αἰὲν ἐόντων,
σφᾶς δ' αὐτὰς πρῶτόν τε καὶ ὕστατον αἰὲν αἰεΐδειν.

35

ἀλλὰ τίη μοι ταῦτα περὶ δρυῖν ἢ περὶ πέτρην;

Τύνη, Μουσάων ἀρχώμεθα, ταὶ Διὶ πατρὶ
ὑμνεῦσαι τέρπουσι μέγαν νόον ἐντὸς Ὀλύμπου,
εἰρεῦσαι τὰ τ' ἐόντα τὰ τ' ἐσσόμενα πρό τ' ἐόντα,
φωνῆι ὀμηρεῦσαι· τῶν δ' ἀκάματος ῥέει αὐδὴ

40

ἐκ στομάτων ἠδεῖα· γελᾶ δέ τε δώματα πατρὸς
Ζητὸς ἐριγδούποιο θεῶν ὅπλι χειροέσση
σκιδναμένη· ἠχεῖ δὲ κάρη νιφόεντος Ὀλύμπου
δώματά τ' ἀθανάτων. αἶ δ' ἄμβροτον ὄσσαν ἰεῖσαι
θεῶν γένος αἰδοῖον πρῶτον κλείουσιν ἀοιδῆι

45

ἐξ ἀρχῆς, οὓς Γαῖα καὶ Οὐρανὸς εὐρύς ἔτικτεν,
οἳ τ' ἐκ τῶν ἐγένοντο θεοί, δωτῆρες ἐάων·
δεύτερον αὖτε Ζῆνα, θεῶν πατέρ' ἠδὲ καὶ ἀνδρῶν,
ἀρχόμεναί θ' ὑμνεῦσαι θεαὶ λήγουσαι τ' ἀοιδῆς,
ὄσσον φέρτατός ἐστι θεῶν κράτει τε μέγιστος·

50

αὐτίς δ' ἀνθρώπων τε γένος κρατερῶν τε Γιγάντων
ὑμνεῦσαι τέρπουσι Διὸς νόον ἐντὸς Ὀλύμπου
Μοῦσαι Ὀλυμπιάδες, κοῦραι Διὸς αἰγιόχοιο.

Τὰς ἐν Πιερίῃ Κρονίδῃι τέκε πατρὶ μιγεῖσα
Μνημοσύνη, γουνοῖσιν Ἐλευθῆρος μεδέουσα,

55

λησμοσύνην τε κακῶν ἄμπαυμά τε μερμηράων.
ἐννέα γάρ οἱ νυκτὸς ἐμίσγετο μητίετα Ζεὺς
νόσφιν ἀπ' ἀθανάτων ἱερὸν λέχος εἰσαναβαίνων·
ἀλλ' ὅτε δὴ ῥ' ἐνιαυτὸς ἔην, περὶ δ' ἔτραπον ὦραι
μηνῶν φθινόντων, περὶ δ' ἤματα πόλλ' ἔτελέσθη,

60

ἢ δ' ἔτεκ' ἐννέα κούρας ὁμόφρονας, ἦισιν ἀοιδῆ
μέμβλεται ἐν στήθεσσι, ἀκηδέα θυμὸν ἐχούσας,
τυτθὸν ἀπ' ἀκροτάτης κορυφῆς νιφόεντος Ὀλύμπου·
ἐνθα σφιν λιπαροὶ τε χοροὶ καὶ δώματα καλά.
πάρ δ' αὐτῆς Χάριτες τε καὶ Ἴμερος οἰκί' ἔχουσιν

65

ἐν θαλίῃς· ἐρατὴν δὲ διὰ στόμα ὄσσαν ἰεῖσαι
μέλπονται πάντων τε νόμους καὶ ἦθεα κεδνὰ
ἀθανάτων κλείουσιν, ἐπήρατον ὄσσαν ἰεῖσαι.

Αἶ τότε ἴσαν πρὸς Ὀλυμπον ἀγαλλόμεναι ὅπλι καλῆι,
ἀμβροσίηι μολπῆι· περὶ δ' ἴαχε γαῖα μέλαινα

70

ὕμνεύσας, ἐρατὸς δὲ ποδῶν ὕπο δοῦπος ὀρώρει
νισομένων πατέρ' εἰς ὄν· ὃ δ' οὐρανῶι ἐμβασιλεύει,
αὐτὸς ἔχων βροντὴν ἠδ' αἰθαλόεντα κεραυνόν,
κάρτει νικήσας πατέρα Κρόνον· εὖ δὲ ἕκαστα
ἀθανάτοισι διέταξεν ὁμῶς καὶ ἐπέφραδε τιμᾶς.

75

Ταῦτ' ἄρα Μοῦσαι ἄειδον, Ὀλύμπια δώματ' ἔχουσαι,
ἐννέα θυγατέρες μεγάλου Διὸς ἐκγεγαυῖαι,
Κλειώ τ' Εὐτέρπη τε Θάλειά τε Μελπομένη τε
Τερψιχόρη τ' Ἐρατώ τε Πολύμνιά τ' Οὐρανίη τε
Καλλιόπη θ'· ἠ δὲ προφερεστάτη ἐστὶν ἀπασέων.

80

ἠ γὰρ καὶ βασιλεῦσιν ἄμ' αἰδοίοισιν ὀπηδεῖ·
ὄντινα τιμήσουσι Διὸς κοῦραι μέγαλοιο
γεινόμενόν τ' ἐσίδωσι διοτρεφέων βασιλῆων,
τῶι μὲν ἐπὶ γλώσση γλυκερὴν χεῖουσιν ἔέρσην,
τοῦ δ' ἔπε' ἐκ στόματος ῥεῖ μείλιχα· οἱ δέ τε λαοὶ

85

πάντες ἐς αὐτὸν ὀρώσι διακρίνοντα θέμιστας
ἰθείησι δίκησιν· ὃ δ' ἀσφαλῆως ἀγορεύων
αἰψά τε καὶ μέγα νεῖκος ἐπισταμένως κατέπαυσεν.
τοῦνεκα γὰρ βασιλῆες ἐχέφρονες, οὐνεκα λαοῖς
βλαπτομένοις ἀγορήφι μετὰτροπα ἔργα τελεῦσι

90

ῥηιδίως, μαλακοῖσι παραιφάμενοι ἐπέεσσιν.
ἐρχόμενον δ' ἀν' ἀγῶνα θεὸν ὧς ἰλάσκονται
αἰδοῖ μείλιχίη, μετὰ δὲ πρέπει ἀγρομένοισιν·
τοίη Μουσάων ἱερὴ δόσις ἀνθρώποισιν.

95

Ἐκ γάρ τοι Μουσέων καὶ ἐκηβόλου Ἀπόλλωνος

ἄνδρες ἀοιοδοὶ ἔασιν ἐπὶ χθόνα καὶ κιθαρισταί,
ἐκ δὲ Διὸς βασιλῆες· ὃ δ' ὄλβιος, ὄντινα Μοῦσαι
φίλωνται· γλυκερὴ οἱ ἀπὸ στόματος ῥεῖ αὐδή.
εἰ γὰρ τις καὶ πένθος ἔχων νεοκηδέι θυμῶι
ἄζηται κραδίην ἀκαχήμενος, αὐτὰρ ἀοιδὸς

100

Μουσάων θεράπων κλεῖα προτέρων ἀνθρώπων
ὕμνησεν μάκαράς τε θεοῦς, οἱ Ὀλυμπον ἔχουσιν,
αἰψ' ὃ γε δυσφροσυνέων ἐπιλήθεται οὐδέ τι κηδέων
μέμνηται· ταχέως δὲ παρέτραπε δῶρα θεῶων.

105

Χαίρετε, τέκνα Διός, δότε δ' ἡμερόεσσαν ἀοιδίην·

κλείετε δ' ἀθανάτων ἱερὸν γένος αἰὲν ἑόντων,
οἱ Γῆς ἐξεγένοντο καὶ Οὐρανοῦ ἀστερόεντος,
Νυκτὸς τε δνοφερῆς, οὓς θ' ἄλμυρός ἔτρεφε Πόντος,
εἶπατε δ' ὡς τὰ πρῶτα θεοὶ καὶ γαῖα γέγοντο
καὶ ποταμοὶ καὶ πόντος ἀπειρίτος, οἶδαμι θυῶν,

110

ἄστρα τε λαμπετόωντα καὶ οὐρανὸς εὐρύς ὑπερθεν.
οἱ τ' ἐκ τῶν ἐγένοντο θεοί, δωτῆρες ἑάων,
ὡς τ' ἄφενος δάσσαντο καὶ ὡς τιμὰς διέλοντο
ἠδὲ καὶ ὡς τὰ πρῶτα πολύπτυχον ἔσχον Ὀλυμπον.
ταῦτά μοι ἔσπετε Μοῦσαι, Ὀλύμπια δώματ' ἔχουσαι

115

ἐξ ἀρχῆς, καὶ εἶπαθ', ὅτι πρῶτον γένητ' αὐτῶν.

Ἦτοι μὲν πρῶτιστα Χάος γένητ', αὐτὰρ ἔπειτα
Γαῖ' εὐρύστερνος, πάντων ἕδος ἀσφαλὲς αἰεὶ
ἀθανάτων, οἱ ἔχουσι κάρη νιφόεντος Ὀλύμπου,
Τάρταρά τ' ἠερόεντα μυχῶι χθονὸς εὐρυοδείης,

120

ἠδ' Ἔρος, ὃς κάλλιστος ἐν ἀθανάτοισι θεοῖσι,
λυσιμελής, πάντων τε θεῶν πάντων τ' ἀνθρώπων
δάμναται ἐν στήθεσσι νόον καὶ ἐπίφρονα βουλήν.

Ἐκ Χάεος δ' Ἐρεβὸς τε μέλαινά τε Νύξ ἐγένοντο·
Νυκτὸς δ' αὐτ' Αἰθήρ τε καὶ Ἡμέρη ἐξεγένοντο,

125

οὓς τέκε κυσαμένη Ἐρέβει φιλότητι μιγεῖσα.

Γαῖα δέ τοι πρῶτον μὲν ἐγείνατο ἴσον ἑωυτῇ
Οὐρανὸν ἀστερόενθ', ἵνα μιν περὶ πάντα καλύπτει,
ὄφρ' εἴη μακάρεσσι θεοῖς ἕδος ἀσφαλὲς αἰεὶ.
γείνατο δ' Οὐρεα μακρὰ, θεῶν χαρίεντας ἐναύλους

130

Νυμφέων, αἱ ναίουσιν ἀν' οὐρεα βησσήεντα.
ἠ δὲ καὶ ἀτρύγετον πέλαγος τέκεν, οἶδαμι θυῶν,
Πόντον, ἄτερ φιλότητος ἐφιμέρου· αὐτὰρ ἔπειτα
Οὐρανῶι εὐνηθεῖσα τέκ' Ὠκεανὸν βαθυδίνην
Κοῖόν τε Κρεῖόν θ' Ὑπερίονά τ' Ἰαπετόν τε

135

Θείαν τε Ῥεῖαν τε Θέμιν τε Μνημοσύνην τε
Φοῖβην τε χρυσοστέφανον Τηθύν τ' ἔρατεινήν.
τοὺς δὲ μέθ' ὀπλότατος γένητο Κρόνος ἀγκυλομήτης,
δεινότατος παίδων· θαλερὸν δ' ἤχθηρε τοκῆα.

140 Γείνατο δ' αὖ Κύκλωπας ὑπέρβιον ἦτορ ἔχοντας,
Βρόντην τε Στερόπην τε καὶ Ἄργην ὄβριμόθυμον,
οἱ Ζηνὶ βροντὴν τε δόσαν τευξάν τε κεραυνόν.
οἱ δὴ τοι τὰ μὲν ἄλλα θεοῖς ἐναλίγκιοι ἦσαν,
μοῦνος δ' ὀφθαλμὸς μέσσωι ἐνέκειτο μετώπῳ·
Κύκλωπες δ' ὄνομ' ἦσαν ἐπώνυμον, οὐνεκ' ἄρα σφέων

145 κυκλοτερῆς ὀφθαλμὸς ἕεις ἐνέκειτο μετώπῳ·
ἰσχύς δ' ἠδὲ βίη καὶ μηχαναὶ ἦσαν ἐπ' ἔργοις.

Ἄλλοι δ' αὖ Γαίης τε καὶ Οὐρανοῦ ἐξεγένοντο
τρεις παῖδες μεγάλοι <τε> καὶ ὄβριμοι, οὐκ ὀνομαστοί,
Κόττος τε Βριάρεώς τε Γύης θ', ὑπερήφανα τέκνα.

150 τῶν ἑκατὸν μὲν χεῖρες ἀπ' ὤμων αἰσόντο
ἄπλαστοι, κεφαλαὶ δὲ ἐκάστωι πενήτηκοντα
ἐξ ὤμων ἐπέφυκον ἐπὶ στιβαροῖσι μέλεσσιν,
ἰσχύς δ' ἀπλητος κρατερὴ μεγάλῳ ἐπὶ εἶδει.

Ἵσσοι γὰρ Γαίης τε καὶ Οὐρανοῦ ἐξεγένοντο,

155 **δεινότατοι παίδων**, σφετέρῳι δ' ἦχθοντο τοκῆι
ἐξ ἀρχῆς· καὶ τῶν μὲν ὅπως τις πρῶτα γένοιτο,
πάντας ἀποκρύπτασκε, καὶ ἐς φάος οὐκ ἀνίσσκε,
Γαίης ἐν κευθμῶνι, κακῶι δ' ἐπετέρπετο ἔργῳι
Οὐρανός· ἦ δ' ἐντὸς στοναχίζετο Γαῖα πελώρη

160 στεينوμένη, **δολίην δὲ κακὴν τ' ἐφράσσατο τέχνην.**
αἶψα δὲ ποιήσασα γένος πολιοῦ ἀδάμαντος
τευξε **μέγα δρέπανον** καὶ ἐπέφραδε παισὶ φίλοισιν·
εἶπε δὲ θαρσύνουσα, φίλον τετιμημένη ἦτορ·
<παῖδες ἔμοι καὶ πατρός ἀτασθάλου, αἱ κ' ἐθέλητε

165 πείθεσθαι, πατρός γε κακὴν τεισαίμεθα λώβην
ὑμετέρου· πρότερος γὰρ ἀεικέα μήσατο ἔργα.>

Ἵως φάτο· τοὺς δ' ἄρα πάντας ἔλεν δέος, οὐδέ τις αὐτῶν
φθέγγετο· θαρσήσας δὲ μέγας **Κρόνος ἀγκυλομήτης**
αἶψ' αὐτίς μύθοισι προσηύδα μητέρα κεδνήν·

170 <μῆτερ, ἐγὼ κεν τοῦτό γ' ὑποσχόμενος τελέσαιμι
ἔργον, ἐπεὶ πατρός γε δυσωνύμου οὐκ ἀλεγίζω
ἡμετέρου· πρότερος γὰρ ἀεικέα μήσατο ἔργα.>

Ὅς φάτο· γήθησεν δὲ μέγα φρεσὶ Γαῖα πελώρη.
εἶσε δὲ μιν κρύψασα λόχοι· ἐνέθηκε δὲ χερσίν

175

ἄρπην καρχαρόδοντα· δόλον δ' ὑπεθήκατο πάντα.
ἦλθε δὲ νύκτ' ἐπάγων μέγας Οὐρανός, ἀμφὶ δὲ Γαίῃ
ἰμείρων φιλότητος ἐπέσχετο καὶ ῥ' ἐτανύσθη
πάντη· ὃ δ' ἐκ λοχέοιο πάϊς ὠρέξατο χειρὶ
σκαίῃ, δεξιτερῇ δὲ πελώριον ἔλλαβεν ἄρπην,

180

μακρὴν καρχαρόδοντα, φίλου δ' ἀπὸ μῆδεα πατρὸς
ἐσσυμένως ἤμησε, πάλιν δ' ἔρριψε φέρεσθαι
ἐξοπίσω. τὰ μὲν οὐ τι ἐτώσια ἔκφυγε χειρός·
ὄσσαι γὰρ ῥαθάμιγγες ἀπέσσυθεν αἱματόεσσαι,
πάσας δέξατο Γαῖα· περιπλομένων δ' ἐνιαυτῶν

185

γείνατ' Ἐρινῦς τε κρατερὰς μεγάλους τε Γίγαντας,
τεύχεσι λαμπομένους, δολίχ' ἔγχεα χερσίν ἔχοντας,
Νύμφας θ' ἄς Μελίας καλέουσ' ἐπ' ἀπείρονα γαῖαν.

Μῆδεα δ' ὡς τὸ πρῶτον ἀποτιμήξας ἀδάμαντι
κάββαλ' ἀπ' ἠπειροιο πολυκλύστῳ ἐνὶ πόντῳ,

190

ὡς φέρετ' ἄμ πέλαγος πουλὺν χρόνον· ἀμφὶ δὲ λευκὸς
ἀφρὸς ἀπ' ἀθανάτου χροὸς ὤρνυτο· τῷ δ' ἐνὶ κούρῃ
ἐθρέφθη· πρῶτον δὲ Κυθήροισιν ζαθέοισιν
ἔπλητ', ἔνθεν ἔπειτα περίρρυτον ἵκετο Κύπρον.
ἐκ δ' ἔβη αἰδοίη καλὴ θεός, ἀμφὶ δὲ ποίῃ

195

ποσσὶν ὑπὸ ῥαδινοῖσιν ἀέξετο· τὴν δ' Ἀφροδίτην
(ἀφρογενέα τε θεὰν καὶ ἐυστέφανον Κυθέρειαν)
κικλήσκουσι θεοὶ τε καὶ ἄνδρες, οὐνεκ' ἐν ἀφρῷ
θρέφθη· ἀτὰρ Κυθέρειαν, ὅτι προσέκυρσε Κυθήροις·
Κυπρογενέα δ', ὅτι γέντο πολυκλύστῳ ἐνὶ Κύπρῳ·

200

ἠδὲ φιλομμυδέα, ὅτι μῆδέων ἐξεφαάνθη.
τῇ δ' Ἔρος ἀμάρτησε καὶ Ἴμερος ἔσπετο καλὸς
γεινομένην τὰ πρῶτα θεῶν τ' ἐς φύλον ἰούσῃ.
ταύτην δ' ἐξ ἀρχῆς τιμὴν ἔχει ἠδὲ λέλογχε
μοῖραν ἐν ἀνθρώποισι καὶ ἀθανάτοισι θεοῖσι,

205

παρθενίους τ' ὄαρους μειδήματά τ' ἐξαπάτας τε
τέρψιν τε γλυκερὴν φιλότητά τε μειλιχίην τε.

Τοὺς δὲ πατῆρ **Τιτῆνας** ἐπὶ κλησὶν καλέεσκε

Σχόλιο [P1]: εμφάνιση του ονόματος
Τιτάνες

παῖδας νεικείων μέγας Οὐρανός, οὓς τέκεν αὐτός·
φάσκει δὲ τιταίνοντας ἀτασθαλίῃ μέγα ῥέξαι
210 ἔργον, τοῖο δ' ἔπειτα τίσιν μετόπισθεν ἔσεσθαι.

Νύξ δ' ἔτεκε στυγερόν τε Μόρον καὶ Κῆρα μέλαιναν
καὶ Θάνατον, τέκε δ' Ὕπνον, ἔτικτε δὲ φύλον Ὀνειρώων.
οὐ τινι κοιμηθεῖσα θεὰ τέκε Νύξ ἐρεβεννή
215 δεύτερον αὖ Μῶμον καὶ Οἰζῦν ἀλγινόεσσαν

Ἐσπερίδας θ', αἷς μῆλα πέρην κλυτοῦ Ὠκεανοῖο
χρύσεια καλὰ μέλουσι φέροντά τε δένδρεα καρπόν·
καὶ Μοίρας καὶ Κῆρας ἐγείνατο νηλεοπίουσι,
[Κλωθῶ τε Λάχεσίν τε καὶ Ἄτροπον, αἶ τε βροτοῖσι
220 γεινομένοισι διδοῦσιν ἔχειν ἀγαθόν τε κακόν τε,]

αἶ τ' ἀνδρῶν τε θεῶν τε παραιβασίας ἐφέπουσιν,
οὐδέ ποτε λήγουσι θεαὶ δεινοῖο χόλοιο
πρὶν γ' ἀπὸ τῶν δώσωσι κακὴν ὄπιν ὅστις ἀμάρτη.
τίκτε δὲ καὶ Νέμεσιν, πῆμα θνητοῖσι βροτοῖσι,
225 Νύξ ὅλοή· μετὰ τὴν δ' Ἀπάτην τέκε καὶ Φιλότητα

Γῆράς τ' οὐλόμενον, καὶ Ἔριν τέκε καρτερόθυμον.

Αὐτὰρ Ἔρις στυγερὴ τέκε μὲν Πόνον ἀλγινόεντα
Λήθην τε Λιμόν τε καὶ Ἄλγεα δακρυόεντα
Ἵσμίνας τε Μάχας τε Φόνους τ' Ἀνδροκτασίας τε
230 Νεϊκεὰ τε Ψευδεὰ τε Λόγους τ' Ἀμφιλλογίας τε

Δυσνομίην τ' Ἄτην τε, συνήθεας ἀλλήλησι,
Ὅρκον θ', ὅς δὴ πλεῖστον ἐπιχθονίους ἀνθρώπους
πημαίνει, ὅτε κέν τις ἐκῶν ἐπίορκον ὁμόσση.

Νηρέα δ' ἀψευδέα καὶ ἀληθέα γείνατο Πόντος,
πρεσβύτατον παίδων· αὐτὰρ καλέουσι γέροντα,
235 οὔνεκα νημερτῆς τε καὶ ἥπιος, οὐδὲ θεμιστέων

λήθεται, ἀλλὰ δίκαια καὶ ἥπια δῆνεα οἶδεν·
αὐτίς δ' αὖ Θαύμαντα μέγαν καὶ ἀγῆγορα Φόρκυν
Γαίῃ μισγόμενος καὶ Κητῶ καλλιπάρηιον
Εὐρυβίην τ' ἀδάμαντος ἐνὶ φρεσὶ θυμὸν ἔχουσαν.
240

Νηρήος δ' ἐγένοντο μεγῆριτα τέκνα θεάων
πόντωι ἐν ἀτρυγέτῳ καὶ Δωρίδος ἠυκόμοιο,

κούρης Ωκεανοῖο, τελέεντος ποταμοῖο,
Πλωτῶ τ' Εὐκράντη τε Σαῶ τ' Ἀμφιτρίτη τε
Εὐδῶρη τε Θέτις τε Γαλήνη τε Γλαύκη τε

245

Κυμοθόη Σπειῶ τε Θόη θ' Ἀλίη τ' ἐρόεσσα
Πασιθέη τ' Ἐρατῶ τε καὶ Εὐνίκη ῥοδόπηχης
καὶ Μελίτη χαρίεσσα καὶ Εὐλιμένη καὶ Ἀγαυή
Δωτῶ τε Πρωτῶ τε Φέρουσά τε Δυναμένη τε
Νησαίη τε καὶ Ἀκταίη καὶ Πρωτομέδεια

250

Δωρίς καὶ Πανόπη καὶ εὐειδῆς Γαλάτεια
Ἴπποθόη τ' ἐρόεσσα καὶ Ἴππονόη ῥοδόπηχης
Κυμοδόκη θ', ἡ κύματ' ἐν ἠεροειδέι πόντῳ
πνοιᾶς τε ζαέων ἀνέμων σὺν Κυματολήγηι
ῥεῖα πρηϋνεὶ καὶ ἐυσφύρωι Ἀμφιτρίτηι,

255

Κυμῶ τ' Ἡϊόνη τε ἐυστέφανός θ' Ἀλιμήδη
Γλαυκονόμη τε φιλομειδῆς καὶ Ποντοπόρεια
Λειαγόρη τε καὶ Εὐαγόρη καὶ Λαιομέδεια
Πουλυνόη τε καὶ Αὐτονόη καὶ Λυσιάνασσα
Εὐάρνη τε φυῆν τ' ἐρατὴ καὶ εἶδος ἄμωμος

260

καὶ Ψαμάθη χαρίεσσα δέμας δῆη τε Μενίππη
Νησῶ τ' Εὐπόμπη τε Θεμιστῶ τε Προνόη τε
Νημερτῆς θ', ἡ πατὴρ ἔχει νόον ἀθανάτοιο.
αὐτὰ μὲν Νηρηῆος ἀμύμονος ἐξεγένοντο
κοῦραι πενήκοντα, ἀμύμονα ἔργα ἰδυῖαι.

265

Θαύμας δ' Ωκεανοῖο βαθυρρεΐταιο θύγατρα
ἠγάγετ' Ἠλέκτρην· ἡ δ' ὠκεῖαν τέκεν Ἴριν
ἠυκόμους θ' Ἀρπυίας Ἀελλῶ τ' Ωκυπέτην τε,
αἱ δ' ἀνέμων πνοιῆσι καὶ οἰωνοῖς ἅμ' ἔπονται
ὠκεΐης πτερύγεσσι· μεταχρόνια γὰρ ἴαλλον.

270

Φόρκυι δ' αὖ Κητῶ Γραίας τέκε καλλιπαρήιους
ἐκ γενετῆς πολιᾶς, τὰς δὴ Γραίας καλέουσιν
ἀθάνατοί τε θεοὶ χαμαὶ ἐρχόμενοί τ' ἄνθρωποι,
Πεμφρηδῶ τ' ἐπέπλον Ἐνωῶ τε κροκόπεπλον,
Γοργούς θ', αἱ ναίουσι πέρην κλυτοῦ Ωκεανοῖο

275

ἐσχατιῇ πρὸς νυκτός, ἴν' Ἑσπερίδες λιγύφωνοι,
Σθεννώ τ' Εὐρυάλη τε Μέδουσά τε λυγρὰ παθοῦσα.
ἡ μὲν ἔην θνητὴ, αἱ δ' ἀθάνατοι καὶ ἀγήρωι,

αἱ δύο· τῆι δὲ μιῆι παρελέξατο Κυανοχαίτης
ἐν μαλακῶι λειμῶνι καὶ ἄνθεσιν εἰαρινοῖσιν.

280

Τῆς δ' ὅτε δὴ Περσεὺς κεφαλὴν ἀπεδειροτόμησεν,
ἔκθορε Χρυσάωρ τε μέγας καὶ Πήγασος ἵππος·
τῶι μὲν ἐπώνυμον ἦν ὅτ' Ὀκεανοῦ παρὰ πηγᾶς
γένθ', ὃ δ' ἄορ χρύσειον ἔχων μετὰ χερσὶ φύλησιν.
χῶ μὲν ἀποπτάμενος προλιπὼν χθόνα, μητέρα μῆλων,

285

ἴκετ' ἐς ἀθανάτους· Ζηνὸς δ' ἐν δώμασι ναίει
βροντήν τε στεροπήν τε φέρων Διὶ μητιόεντι.

Χρυσάωρ δ' ἔτεκεν τρικέφαλον Γηρυονῆα
μυχθεῖς Καλλιρόηι κούρηι κλυτοῦ Ὀκεανοῖο·
τὸν μὲν ἄρ' ἐξενάριξε βίη Ἡρακληεῖη

290

βουσί παρ' εἰλιπόδεσσι περιρρύτῳ εἰν Ἐρυθείηι
ἤματι τῶι ὅτε περ βοῦς ἤλασεν εὐρυμετώπους
Τίρυνθ' εἰς ἱερὴν, διαβάς πόρον Ὀκεανοῖο
Ὅρθον τε κτείνας καὶ βουκόλον Εὐρυτίωνα
σταθμῶι ἐν ἠερόεντι πέρην κλυτοῦ Ὀκεανοῖο.

295

Ἥ δ' ἔτεκε ἄλλο πέλωρον ἀμήχανον, οὐδὲν εἰκόσ
θνητοῖς ἀνθρώποις οὐδ' ἀθανάτοισι θεοῖσιν,
σπῆι ἔνι γλαφυρῶι, θεῖην κρατερόφρον' Ἐχιδναν,
ἥμισυ μὲν νύμφην ἑλικώπιδα καλλιπάρηον,
ἥμισυ δ' αὐτε πέλωρον ὄφιν δεινόν τε μέγαν τε

300

αἰόλον ὠμηστήν, ζαθέης ὑπὸ κεύθεσι γαίης·
ἐνθα δέ οἱ σπέος ἐστὶ κάτω κοίληι ὑπὸ πέτρῃ
τηλοῦ ἀπ' ἀθανάτων τε θεῶν θνητῶν τ' ἀνθρώπων·
ἐνθ' ἄρα οἱ δάσσαντο θεοὶ κλυτὰ δώματα ναίειν.
ἦ δ' ἔρυτ' εἰν Ἀρίμοισιν ὑπὸ χόθνα λυγρῇ Ἐχιδνα,

305

ἀθάνατος νύμφη καὶ ἀγήραος ἤματα πάντα.

Τῆι δὲ Τυφάονά φασι μιγήμεναι ἐν φιλότῃτι
δεινόν θ' ὑβριστήν τ' ἄνομόν θ' ἑλικώπιδι κούρηι·
ἦ δ' ὑποκυσαμένη τέκετο κρατερόφρονα τέκνα·
Ὅρθον μὲν πρῶτον κύνα γείνατο Γηρυονῆι·

310

δεύτερον αὐτίς ἔτικτεν ἀμήχανον οὐ τι φατειόν,
Κέρβερον ὠμηστήν, Αἰδέω κύνα χαλκεόφωνον,

πεντηκοντακέφαλον, ἀναιδέα τε κρατερόν τε·
τὸ τρίτον ὕδρην αὐτίς ἐγείνατο λυγρὰ ἰδυϊαν
Λερναίην, ἣν θρέψε θεὰ λευκώλενος Ἥρη

315

ἄπλητον κοτέουσα βίηι Ἡρακληείη.
καὶ τὴν μὲν Διὸς υἱὸς ἐνήρατο νηλεὶ χαλκῶι
Ἀμφιτρωνιάδης σὺν ἀρηιφύλωι Ἰολάωι
Ἡρακλέης βουλήισιν Ἀθηναίης ἀγελείης.

320

Ἥη δὲ Χίμαιραν ἔτικτε πνέουσαν ἀμαιμάκετον πῦρ,
δεινὴν τε μεγάλην τε ποδώκεά τε κρατερὴν τε.
τῆς [δ'] ἦν τρεῖς κεφαλαί· μία μὲν χαροποῖο λέοντος,
ἡ δὲ χιμαίρης, ἡ δ' ὄφις, κρατεροῖο δράκοντος.
πρόσθε λέων, ὄπιθεν δὲ δράκων, μέσση δὲ χίμαιρα,
δεινὸν ἀποπνεύουσα πυρὸς μένος αἰθομένοιο·

325

τὴν μὲν Πήγασος εἶλε καὶ ἐσθλὸς Βελλεροφόντης.

Ἥη δ' ἄρα Φῆκ' ὀλοὴν τέκε Καδμείοισιν ὄλεθρον
Ὀρθοῖ ὑποδμηθεῖσα Νεμειαῖόν τε λέοντα,
τόν ῥ' Ἥρη θρέψασα Διὸς κυδρὴ παράκοιτις
γυνοῖσιν κατένασσε Νεμείης, πῆμ' ἀνθρώποισ·

330

ἐνθ' ἄρ' ὁ γ' οἰκείων ἐλεφαίρετο φύλ' ἀνθρώπων,
κοιρανέων Τρητοῖο Νεμείης ἡδ' Ἀπέσαντος·
ἀλλὰ ἐῖς ἐδάμασσε βίης Ἡρακληείης.

Κητῶ δ' ὀπλότατον Φόρκυι φιλότητι μιγεῖσα
γείνατο δεινὸν ὄφιν, ὃς ἐρεμνῆς κεύθεσι γαίης

335

πείρασιν ἐν μεγάλοις παγχρύσεια μῆλα φυλάσσει.
τοῦτο μὲν ἐκ Κητοῦς καὶ Φόρκυος γένος ἐστίν.

Τηθύς δ' Ὠκεανῶι Ποταμοὺς τέκε δινήεντας,
Νεῖλόν τ' Ἀλφειόν τε καὶ Ἡριδανὸν βαθυδίνην,
Στρυμόνα Μαίανδρόν τε καὶ Ἴστρον καλλιρέεθρον

340

Φᾶσίν τε Ῥήσόν τ' Ἀχελώϊόν <τ'> ἀργυροδίνην
Νέσσον τε Ῥοδίον θ' Ἀλιάκμονά θ' Ἐπτάπορόν τε
Γρήνικόν τε καὶ Αἴσηπον θεῖόν τε Σιμουῖντα
Πηγειόν τε καὶ Ἑρμον εὐρρείτην τε Κάικον
Σαγγάριόν τε μέγαν Λάδωνά τε Παρθενίον τε

345

Εὐηγόν τε καὶ Ἄρδησκον θεῖόν τε Σκάμανδρον.

Τίκτη δὲ θυγατέρων ἱερὸν γένος, αἶ κατὰ γαῖαν
ἄνδρας κουρίζουσι σὺν Απόλλωνι ἄνακτι
καὶ Ποταμοῖς, ταύτην δὲ Διὸς πάρα μοῖραν ἔχουσι,
Πειθῶ τ' Ἀδμήτη τε Ἰάνθη τ' Ἥλέκτρη τε

350

Δωρίς τε Πρυμνώ τε καὶ Οὐρανίη θεοειδῆς
Ἴππῶ τε Κλυμένη τε Ῥόδειά τε Καλλιρόη τε
Ζευξῶ τε Κλυτίη τε Ἰδυιά τε Πασιθόη τε
Πληξαύρη τε Γαλαξαύρη τ' ἔρατῆ τε Διώνη
Μηλόβοσις τε Θόη τε καὶ εὐειδῆς Πολυδῶρη

355

Κερκῆς τε φυῆν ἔρατῆ Πλουτώ τε βοῶπις
Περσηίς τ' Ἰάνειρά τ' Ἀκάστη τε Ξάνθη τε
Πετραίη τ' ἐρόεσσα Μενεσθῶ τ' Εὐρώπη τε
Μῆτις τ' Εὐρυνόμη τε Τελεστώ τε κροκόπεπλος
Χρυσῆς τ' Ἀσίη τε καὶ ἱμερόεσσα Καλυψῶ

360

Εὐδῶρη τε Τύχη τε καὶ Ἀμφιρῶ Ὠκυρόη τε
καὶ Στύξ, ἥ δὴ σφεων προφερεστάτη ἐστὶν ἀπασέων.
αὐται δ' Ὠκεανοῦ καὶ Τηθύος ἐξεγένοντο
πρεσβύταται κοῦραι· πολλαὶ γὰρ μὲν εἰσι καὶ ἄλλαι·
τρὶς γὰρ χίλιαί εἰσι τανίσφυροι Ὠκεανῖναι,

365

αἶ ῥα πολυσπερέες γαῖαν καὶ βένθεα λίμνης
πάντη ὁμῶς ἐφέπουσι, θεάων ἀγλαὰ τέκνα.
τόσσοι δ' αὐθ' ἕτεροι ποταμοὶ καναχηδὰ ῥέοντες,
υἱέες Ὠκεανοῦ, τοὺς γείνατο πότνια Τηθύς.
τῶν ὄνομ' ἀργαλέον πάντων βροτῶν ἄνδρα ἐνισπεῖν,

370

οἱ δὲ ἕκαστοι ἴσασιν οἱ ἂν περιναιετάωσιν.

Θεῖα δ' Ἡελίον τε μέγαν λαμπράν τε Σελήνην
Ἥω θ', ἥ πάντεσσιν ἐπιχθονίοισι φαίνει
ἀθανάτοις τε θεοῖσι, τοῖ οὐρανὸν εὐρὺν ἔχουσι,
γείναθ' ὑποδμηθεῖς Ὑπερίονος ἐν φιλότῃ.

375

Κρείωι δ' Εὐρυβίη τέκεν ἐν φιλότῃ μιγεῖσα
Ἀστραῖόν τε μέγαν Πάλλαντά τε, δῖα θεάων,
Πέρσην θ', ὅς καὶ πᾶσι μετέπρεπεν ἰδοσύνησιν.

Ἀστραῖωι δ' Ἥως ἀνέμους τέκε καρτεροθύμους,
ἀργεστήν Ζέφυρον Βορέην τ' αἰψηροκέλευθον

380

καὶ Νότον, ἐν φιλότῃ θεᾷ θεῶν εὐνηθεῖσα·
τοὺς δὲ μέτ' ἀστέρα τίκτεν Ἐωσφόρον Ἡριγένεια
ἄστρα τε λαμπετόωντα, τὰ τ' οὐρανὸς ἐστεφάνωται.

Στύξ δ' ἔτεκ' Ὠκεανοῦ θυγάτηρ Πάλλαντι μιγεῖσα
Ζῆλον καὶ Νίκην καλλίσφυρον ἐν μεγάροισιν,

385

καὶ Κράτος ἠδὲ Βίην ἀριδείκετα γείνατο τέκνα,
τῶν οὐκ ἔστ' ἀπάνευθε Διὸς δόμος, οὐδέ τις ἔδρη
οὐδ' ὁδός, ὅπῃ μὴ κείνοις θεὸς ἡγεμονεύει,
ἀλλ' αἰεὶ παρ Ζηνὶ βαρυκτύπῳ ἐδριόωνται.
ὥς γὰρ ἐβούλευσεν Στύξ ἄφθιτος Ὠκεανίη

390

ἦματι τῷ, ὅτε πάντας Ὀλύμπιος ἀστεροπητῆς
ἀθανάτους ἐκάλεσσε θεοὺς ἐς μακρὸν Ὀλυμπον,
εἶπε δ' ὅς ἂν μετὰ εἶο θεῶν Τιτῆσι μάχοιτο,
μὴ τιν' ἀπορραΐσειν γεράων, τιμὴν δὲ ἕκαστον
ἐξέμεν ἦν τὸ πάρος γε μετ' ἀθανάτοισι θεοῖσιν·

395

τὸν δ' ἔφαθ' ὅστις ἄτιμος ὑπὸ Κρόνου ἠδ' ἀγέραστος
τιμῆς καὶ γεράων ἐπιβησέμεν, ἧ θέμις ἐστίν.
ἦλθε δ' ἄρα πρώτη Στύξ ἄφθιτος Οὐλυμπόνδε
σὺν σφοῖσιν παίδεσσι φίλου διὰ μήδεα πατρός·
τὴν δὲ Ζεὺς τίμησε, περισσὰ δὲ δῶρα ἔδωκεν·

400

αὐτὴν μὲν γὰρ ἔθηκε θεῶν μέγαν ἔμμεναι ὄρκον,
παῖδας δ' ἦματα πάντα εὐὸ μεταναιέτας εἶναι.
ὥς δ' αὐτῶς πάντεσσι διαμπερὲς ὥς περ ὑπέστη
ἐξετέλεσσ'· αὐτὸς δὲ μέγα κρατεῖ ἠδὲ ἀνάσσει.

Φοῖβη δ' αὖ Κοίου πολυήρατον ἦλθεν ἐς εὐνήν·

405

κυσσαμένη δὴ ἔπειτα θεᾷ θεοῦ ἐν φιλότῃ
Λητῶ κυανόπεπλον ἐγείνατο, μείλιχον αἰεὶ,
ἦπιον ἀνθρώποισι καὶ ἀθανάτοισι θεοῖσιν,
μείλιχον ἐξ ἀρχῆς, ἀγανώτατον ἐντὸς Ὀλύμπου.
γείνατο δ' Ἀστερίην εὐώνυμον, ἣν ποτε Πέρσης

410

ἠγάγετ' ἐς μέγα δῶμα φίλην κεκλῆσθαι ἄκοιτιν.

Ἡ δ' ὑποκυσσαμένη Ἐκάτην τέκε, τὴν περὶ πάντων
Ζεὺς Κρονίδης τίμησε· πόρεν δὲ οἱ ἀγλαὰ δῶρα,
μοῖραν ἔχειν γαίης τε καὶ ἀτρυγέτιοι θαλάσσης·
ἧ δὲ καὶ ἀστερόεντος ἀπ' οὐρανοῦ ἔμμορε τιμῆς,

415

ἀθανάτοις τε θεοῖσι τετιμένη ἐστὶ μάλιστα.
καὶ γὰρ νῦν, ὅτε πού τις ἐπιχθονίων ἀνθρώπων
ἔρδων ἱερὰ καλὰ κατὰ νόμον ἰλάσκηται,
κικλήσκει Ἐκάτην· πολλή τέ οἱ ἔσπετο τιμὴ
ῥεῖα μάλ', ὧι πρόφρων γε θεὰ ὑποδέξεται εὐχάς·

420

καὶ τέ οἱ ὄλβον ὀπάζει, ἐπεὶ δύναμὶς γε πάρεστιν.
ὅσσοι γὰρ Γαίης τε καὶ Οὐρανοῦ ἐξεγένοντο
καὶ τιμὴν ἔλαχον, τούτων ἔχει αἴσαν ἀπάντων·
οὐδέ τί μιν Κρονίδης ἐβήσατο οὐδέ τ' ἀπήυρα
ὅσσ' ἔλαχεν Τιτῆσι μετὰ προτέροισι θεοῖσιν,

425

ἀλλ' ἔχει ὡς τὸ πρῶτον ἀπ' ἀρχῆς ἔπλετο δασμὸς

427

καὶ γέρας ἐν γαίῃ τε καὶ οὐρανῶι ἠδὲ θαλάσσηι

426

οὐδ', ὅτι μωνογενῆς, ἦσσαν θεὰ ἔμμορε τιμῆς,

428

ἀλλ' ἔτι καὶ πολὺ μᾶλλον, ἐπεὶ Ζεὺς τίεται αὐτήν.

Ἵδι δ' ἐθέλει, μεγάλως παραγίγνεται ἠδ' ὀνίνησιν·

430

ἐν τ' ἀγορῇ λαοῖσι μεταπρέπει, ὄν κ' ἐθέλησιν·
ἠδ' ὀπότ' ἐς πόλεμον φθεισῆγορα θωρήσσονται
ἀνέρες, ἔνθα θεὰ παραγίγνεται, οἷς κ' ἐθέλησι
νίκην προφρονέως ὀπάσαι καὶ κῦδος ὀρέξαι.
ἐν τε δίκηι βασιλεῦσι παρ' αἰδοίοισι καθίζει·

435

ἔσθλη δ' αὖθ' ὀπότ' ἄνδρες ἀεθλεύωσιν ἀγῶνι
ἐνθα θεὰ καὶ τοῖς παραγίγνεται ἠδ' ὀνίνησιν·
νικήσας δὲ βίηι καὶ κάρτεϊ καλὸν ἄεθλον
ῥεῖα φέρει χαίρων τε, τοκεῦσι δὲ κῦδος ὀπάζει·
ἔσθλη δ' ἰππήεσσι παρεστάμεν οἷς κ' ἐθέλησιν,

440

καὶ τοῖς οἱ γλαυκὴν δυσπέμφελον ἐργάζονται,
εὐχονται δ' Ἐκάτη καὶ ἐρικτύπῳ Ἐννοσιγαίῳ,
ῥηιδίως ἄγρην κυδρὴ θεὸς ὤπασε πολλήν,
ῥεῖα δ' ἀφείλετο φαινομένην, ἐθέλουσά γε θυμῶι·
ἔσθλη δ' ἐν σταθμοῖσι σὺν Ἑρμῇ ληίδ' ἀέξειν,

445

βουκολίας δ' ἀγέλας τε καὶ αἰπόλια πλατέ' αἰγῶν
ποιμένας τ' εἰροπόκων οἴων, θυμῶι γ' ἐθέλουσα,
ἐξ ὀλίγων βριάει καὶ ἐκ πολλῶν μείονα θῆκεν.

Οὕτω τοι καὶ μουνογενῆς ἐκ μητρὸς ἐοῦσα
πᾶσι μετ' ἀθανάτοισι τετίμηται γεράεσσι.

450

θῆκε δέ μιν Κρονίδης κουροτρόφον, οἱ μετ' ἐκείνην
ὀφθαλμοῖσιν ἴδοντο φάος πολυδερκέος Ἡοῦς·
οὕτως ἐξ ἀρχῆς κουροτρόφος, αἶδε τε τιμαί.

Ῥεῖη δὲ διμηθεῖσα Κρόνῳ τέκε φαίδιμα τέκνα,
Ἰστὶν Δήμητρα καὶ Ἥρην χρυσοπέδιλον

455

ἴφθιμόν τ' Αἰδὴν, ὅς ὑπὸ χθονὶ δώματα ναίει
νηλεὲς ἦτορ ἔχων, καὶ ἐρίκτυπον Ἐννοσίγαιον
Ζῆνᾶ τε μητιόεντα, θεῶν πατέρ' ἠδὲ καὶ ἀνδρῶν,
τοῦ καὶ ὑπὸ βροντῆς πελεμίζεται εὐρεῖα χθών.

Καὶ τοὺς μὲν κατέπινε μέγας Κρόνος, ὥς τις ἕκαστος

460

νηδύος ἐξ ἱερῆς μητρὸς πρὸς γούναθ' ἴκοιτο,
τὰ φρονέων, ἵνα μὴ τις ἀγαῶν Οὐρανιῶνων
ἄλλος ἐν ἀθανάτοισιν ἔχοι βασιληίδα τιμῆν.
πεύθετο γὰρ Γαίης τε καὶ Οὐρανοῦ ἀστερόεντος
οὔνεκά οἱ πέπρωτο ἔω ὑπὸ παιδὶ δαμῆναι

465

καὶ κρατερῶι περ ἐόντι, **Διὸς μεγάλου διὰ βουλάς.**
τῶι ὃ γ' ἄρ' οὐκ ἀλασκοπιῆν ἔχεν, ἀλλὰ δοκεύων
παῖδας εὐὸς κατέπινε· Ῥεῖην δ' ἔχε πένθος ἄλαστον.

Ἄλλ' ὅτε δὴ Δί' ἔμελλε θεῶν πατέρ' ἠδὲ καὶ ἀνδρῶν
τέξεσθαι, τότε ἔπειτα φίλους λιτάνευε τοκῆας

470

τοὺς αὐτῆς, Γαῖαν τε καὶ Οὐρανὸν ἀστερόεντα,
μῆτιν συμφράσασσασθαι, ὅπως λελάθοιτο τεκοῦσα
παῖδα φίλον, τείσαιτο δ' Ἐρινὺς πατρὸς ἐοῖο
παίδων θ' οὐδ' κατέπινε **μέγας Κρόνος ἀγκυλομήτης.**
οἱ δὲ θυγατρὶ φίλην μάλα μὲν κλύον ἠδ' ἐπίθοντο,

475

καὶ οἱ πεφραδέτην ὅσα περ πέπρωτο γενέσθαι
ἀμφὶ Κρόνῳ βασιλῆι καὶ υἱεὶ καρτεροθύμῳ.
πέμπαν δ' ἐς Λύκτον, Κρήτης ἐς πίονα δήμον
ὀππότε ἄρ' ὀπλότατον παίδων ἤμελλε τεκέσθαι,
Ζῆνα μέγαν· τὸν μὲν οἱ ἐδέξατο Γαῖα πελώρη

480

Κρήτην ἐν εὐρείῃ τρεφόμεν ἀτιταλλέμεναί τε.
ἔνθα μιν ἴκτο φέρουσα θοῆν διὰ νύκτα μέλαιναν,
πρώτην ἐς Λύκτον· κρύψεν δὲ ἐ χειρὶ λαβοῦσα

ἄνθρωποι ἐν ἡλιβάτωι, ζαθέης ὑπὸ κεύθεσι γαίης,
Αἰγαίωι ἐν ὄρει πεπυκασμένοι ὑλήεντι.

485

Τῶι δὲ σπαργανίσασα μέγαν λίθον ἐγγυάλιξεν
Οὐρανίδηι μέγ' ἄνακτι, θεῶν προτέρωι βασιλῆι·
τὸν τόθ' ἔλων χεῖρεςσιν εἶην ἐσκάτθετο **νηδύν**,
σχέτλιος, οὐδ' ἐνόησε μετὰ φρεσὶν ὡς οἱ ὀπίσσω
ἀντὶ λίθου ἐὸς υἱὸς ἀνίκητος καὶ ἀκηδῆς

490

λείπεθ', ὅ μιν τάχ' ἔμελλε βίηι καὶ χερσὶ δαμάσσας
τιμῆς ἐξελάαν, ὃ δ' ἐν ἀθανάτοισι ἀνάξειν.

Καρπαλίμως δ' ἄρ' ἔπειτα μένος καὶ φαίδιμα γυῖα
ἠύξετο τοῖο ἄνακτος· ἐπιπλομένου δ' ἐνιαυτοῦ
Γαίης ἐννεσίησι πολυφραδέεσσι δολωθεῖς

495

ὄν γόνον ἄψ ἀνέηκε μέγας Κρόνος ἀγκυλομήτης
νικηθεῖς τέχνησι βίηφι τε παιδὸς ἐοῖο.

πρῶτον δ' ἐξήμεσσε λίθον, πύματον καταπίνων.

τὸν μὲν Ζεὺς στήριξε κατὰ χθονὸς εὐρυοδείης

Πυθοῖ ἐν ἡγαθέηι γυάλοις ὑπὸ Παρνησσοῖο,

500

σημ' ἔμεν ἐξοπίσω, θαῦμα θνητοῖσι βροτοῖσιν.

Λῦσε δὲ πατροκασιγνήτους ὀλοῶν ὑπὸ δεσμῶν
Οὐρανίδας, οὓς δῆσε πατὴρ ἀεσιφροσύνησιν·
οἱ οἱ ἀπεμνήσαντο χάριν ἐνεργεσιάων,
δῶκαν δὲ βροντὴν ἢ δ' αἰθαλόεντα κεραυνὸν

505

καὶ στεροπὴν· τὸ πρὶν δὲ πελώρη Γαῖα κεκεύθει·
τοῖς πίσυνος θνητοῖσι καὶ ἀθανάτοισιν ἀνάσσει.

Κούρην δ' Ἰαπετὸς καλλίσφυρον Ὠκεανίνην
ἠγάγετο Κλυμένην καὶ ὁμὸν λέχος εἰσανέβαινε·
ἦ δὲ οἱ Ἄτλαντα κρατερόφρονα γείνατο παῖδα,

510

τίκτε δ' ὑπερκύδαντα Μενόιτιον ἠδὲ **Προμηθεά**
ποικίλον αἰολόμητιν ἀμαρτίνοόν τ' Ἐπιμηθεά,
ὃς κακὸν ἐξ ἀρχῆς γένετ' ἀνδράσιν ἀλφειστῆσιν·
πρῶτος γάρ ὅα Διὸς πλαστὴν ὑπέδεκτο γυναῖκα
παρθένον. ὑβριστὴν δὲ Μενόιτιον εὐρύοπα Ζεὺς

515

εἰς Ἴερεβος κατέπεμψε βαλὼν ψολόεντι κεραυνῶι
εἶνεκ' ἀτασθαλῆς τε καὶ ἡγορήης ὑπερόπλου.

Ἄτλας δ' οὐρανὸν εὐρὺν ἔχει κρατερῆς ὑπ' ἀνάγκης
πείρασιν ἐν γαίῃς, πρόπαρ' Ἑσπερίδων λιγυφώνων
ἔστηώς κεφαλῆι τε καὶ ἀκαμάτησι χέρεσσιν.

520

ταύτην γάρ οἱ μοῖραν ἐδάσσατο μητίετα Ζεὺς.
Δῆσε δ' ἀλκτοπέδησι Προμηθεά ποικιλόβουλον,
δεσμοῖς ἀργαλέοισι, μέσον διὰ κίων' ἐλάσσας,
καὶ οἱ ἐπ' αἰετὸν ὤρσε τανύπτερον· αὐτὰρ ὅ γ' ἦπαρ
ἦσθιεν ἀθάνατον, τὸ δ' ἀέξετο ἴσον ἀπάντη

525

νυκτός ὅσον πρόπαν ἦμαρ ἔδοι τανυσίπτερος ὄρνις,
τὸν μὲν ἄρ' Ἀλκμήνης καλλισφύρου ἄλκιμος υἱὸς
Ἡρακλῆς ἔκτεινε, κακὴν δ' ἀπὸ νοῦσον ἄλαλκεν
Ἰαπετιονίδη καὶ ἐλύσατο **δυσφροσυνάων,**
οὐκ ἀέκητι Ζηνός Ὀλυμπίου ὑψιμέδοντος,

530

ὄφρ' Ἡρακλῆος Θηβαγενέος κλέος εἶη
πλεῖον ἔτ' ἢ τὸ πάροιθεν ἐπὶ χθόνα πουλυβότειραν.
ταῦτ' ἄρα ἀζόμενος τίμα ἀριδείκετον υἱόν·
καὶ περ χωόμενος παύθη χόλου, ὄν πρὶν ἔχεσκεν,
οὐνεκ' ἐρίζετο βουλὰς ὑπερμενεί Κρονίωνι.

535

Καὶ γὰρ ὅτ' **ἐκρίνοντο θεοὶ θνητοὶ τ' ἄνθρωποι**
Μηκώνη, τότε ἔπειτα μέγαν βοῦν πρόφρονι θυμῷ
δασσάμενος προύθηκε, **Διὸς νόον ἐξαπαφίσκων.**
τῷ μὲν γὰρ σάρκας τε καὶ ἔγκατα πίονα δημῷ
ἐν ῥινῷ κατέθηκε, καλύψας γαστρὶ βοείη·

540

τῷ δ' αὐτ' ὅστέα λευκὰ βοὸς δολίηι ἐπὶ τέχνῃ
εὐθετίσας κατέθηκε καλύψας ἀργέτι δημῷ.
δὴ τότε μιν προσέειπε πατήρ ἀνδρῶν τε θεῶν τε·
«Ἰαπετιονίδη, πάντων ἀριδείκετ' ἀνάκτων,
ὦ πέπον, ὡς ἑτεροζήλως διεδάσσαο μοίρας.»

545

ὦς φάτο **κερτομέων Ζεὺς ἀφθιτα μῆδεα εἰδώς.**
τὸν δ' αὖτε προσέειπε **Προμηθεὺς ἀγκυλομήτης,**
ἦκ' ἐπιμειδήσας, δολίης δ' οὐ λήθετο τέχνης·
«Ζεῦ κύδιστε μέγιστε θεῶν αἰεγενετῶν,
τῶν δ' ἔλευ ὀπποτέρην σε ἐνὶ φρεσὶ θυμὸς ἀνώγει.»

550

φῆ ῥα δολοφρονέων Ζεὺς δ' ἀφθιτα μῆδεα εἰδώς
γνώ ῥ' οὐδ' ἠγνοίησε δόλον· κακὰ δ' ὄσσετο θυμῷ
θνητοῖς ἀνθρώποισι, τὰ καὶ τελέεσθαι ἔμελλεν.

555 χερσὶ δ' ὄ γ' ἀμφοτέρησιν ἀνείλετο λευκὸν ἄλειφαρ·
χώρατο δὲ φρένας ἀμφί, χόλος δέ μιν ἴκετο θυμόν,

ὡς ἴδεν ὅστέα λευκὰ βοὸς δολίη ἐπὶ τέχνῃ.
ἐκ τοῦ δ' ἀθανάτοισιν ἐπὶ χθονὶ φύλ' ἀνθρώπων
καίουσ' ὅστέα λευκὰ θυθέντων ἐπὶ βωμῶν.

560 Τὸν δὲ μέγ' ὀχθήσας προσέφη νεφεληγερέτα Ζεὺς·
«**Ἰαπετιονίδη, πάντων πέρι μήδεα εἰδώς,**

565 ὦ πέπον, οὐκ ἄρα πῶ δολίης ἐπιλήθεο τέχνης.»
ὣς φάτο χωόμενος **Ζεὺς ἄφθιτα μήδεα εἰδώς,**
ἐκ τούτου δήπειτα δόλου μεμνημένος αἰεὶ
οὐκ ἐδίδου μελίησι πυρὸς μένος ἀκαμάτοιο
θυητοῖς ἀνθρώποις, οἱ ἐπὶ χθονὶ ναιετάουσιν.

570 ἀλλὰ μιν ἐξαπάτησεν ἐὺς πάϊς Ἰαπετοῖο,
κλέψας ἀκαμάτοιο πυρὸς τηλέσκοπον. αὐγὴν
ἐν κοίλῳι νάρθηκι· δάκεν δ' ἄρα νειόθι θυμόν
Ζῆν' ὑπιβρεμέτην, ἐχόλωσε δέ μιν φίλον ἦτορ,
ὡς ἴδ' ἐν ἀνθρώποισι πυρὸς τηλέσκοπον αὐγὴν.

575 **Αὐτίκα δ' ἀντὶ πυρὸς τεύξεν κακὸν ἀνθρώποισιν·**
γαίης γὰρ σύμπλασσε περικλυτὸς Ἀμφιγυήεις
παρθένωι αἰδοίηι ἴκελον Κρονίδεω διὰ βουλᾶς·
ζῶσε δὲ καὶ κόσμησε θεὰ γλαυκῶπις Ἀθήνη
ἀργυφῆνι ἐσθῆτι· κατὰ κρηθῆν δὲ καλύπτρην

580 δαιδαλέην χεῖρεςσι κατέσχεθε, θαῦμα ἰδέσθαι·
ἀμφὶ δὲ οἱ στεφάνους, νεοθηλέος ἄνθεα ποίης,
ἰμερτοὺς περίθηκε καρήατι Παλλὰς Ἀθήνη.
ἀμφὶ δὲ οἱ στεφάνην χρυσέην κεφαλῆφιν ἔθηκε,
τὴν αὐτὸς ποίησε, περικλυτὸς Ἀμφιγυήεις

585 ἀσκήσας παλάμησι, χαριζόμενος Διὶ πατρί·
τῆι δ' ἐνὶ δαίδαλα πολλὰ τετεύχατο, **θαῦμα ἰδέσθαι,**
κνώδαλ' ὅσ' ἠπειρος πολλὰ τρέφει ἠδὲ θάλασσα·
τῶν ὅ γε πόλλ' ἐνέθηκε, χάρις δ' ἀπελάμπετο πολλή,
θαυμάσια, ζῴοισιν ἑοικότα φωνήεσσιν.

585 Αὐτὰρ ἐπεὶ δὴ τεύξε **καλὸν κακὸν** ἀντ' ἀγαθοῖο,
ἐξάγαγ' ἔνθα περ ἄλλοι ἔσαν θεοὶ ἢ δ' ἄνθρωποι,
κόσμοι ἀγαλλομένην γλαυκώπιδος ὀβριμοπάτρης.

θαῦμα δ' ἔχ' ἀθανάτους τε θεοὺς θνητούς τ' ἀνθρώπους,
ὡς εἶδον δόλον αἰπύν, ἀμήχανον ἀνθρώποισιν·

590

ἐκ τῆς γὰρ γένος ἐστὶ γυναικῶν θηλυτεράων.

Τῆς γὰρ ὀλώϊόν ἐστι γένος καὶ φύλα γυναικῶν,
πῆμα μέγα θνητοῖσι· μετ' ἀνδράσι ναιετάουσιν,
οὐλομένης πενίης οὐ σύμφοροι, ἀλλὰ κόροιο.
ὡς δ' ὀπότ' ἐν σμήνεσσι κατηρεφέεσσι μέλισσαι

595

κηφῆνας βόσκουσι, κακῶν ζυνήονας ἔργων·
αἶ μὲν τε πρόπαν ἡμᾶρ ἐς ἠέλιον καταδύντα
ἡμάτια σπεύδουσι τιθεῖσί τε κηρία λευκά,
οἱ δ' ἔντοσθε μένοντες ἐπηρεφέας κατὰ σίμβλους
ἀλλότριον κάματον σφετέρην ἐς γαστέρ' ἀμῶνται·

600

ὡς δ' αὐτως ἄνδρεςσι κακὸν θνητοῖσι γυναικῶν
Ζεὺς ὑπιβρεμέτης θῆκε, ζυνήονας ἔργων
ἀργαλέων. **ἕτερον δὲ πόρεν κακὸν ἀντ' ἀγαθοῖο·**
ὅς κε γάμον φεύγων καὶ μέρμερα ἔργα γυναικῶν
μὴ γῆμαι ἐθέληι, ὄλοόν δ' ἐπὶ γῆρας ἵκηται

605

χίται γηροκόμοιο, ὃ γ' οὐ βίότου ἐπιδευῆς
ζῶει, ἀποφθιμένου δὲ διὰ ζωῆν δατέονται
χηρωσταί· ὧι δ' αὐτε γάμου μετὰ μοῖρα γένηται,
κεδνὴν δ' ἔσχεν ἄκοιτιν ἀρηρυῖαν πραπίδεσσι,
τῶι δέ τ' ἀπ' αἰῶνος κακὸν ἐσθλῶι ἀντιφερίζει

610

ἐμμενές· ὅς δέ κε τέτμηι ἀταρτηροῖο γενέθλης,
ζῶει ἐνὶ στήθεσσι ἔχων ἀλίαςτον ἀνίην
θυμῶι καὶ κραδίηι, καὶ ἀνήκεστον κακόν ἐστιν.

᾿Ως οὐκ ἔστι Διὸς κλέψαι νόον οὐδὲ παρελθεῖν·
οὐδὲ γὰρ Ἰαπετιονίδης ἀκάκητα Προμηθεὺς

615

τοῖό γ' ὑπεξήλυξε βαρὺν χόλον, ἀλλ' ὑπ' ἀνάγκης
καὶ πολυῖδριν ἔοντα μέγας κατὰ δεσμὸς ἐρύκει.

Βριάρεωι δ' ὡς πρῶτα πατῆρ ᾠδύσσατο θυμῶι
Κόττωι τ' ἠδὲ Γύηι, δῆσε κρατερῶι ἐνὶ δεσμῶι,
ἠγορέην ὑπέροπλον ἀγώμενος ἠδὲ καὶ εἶδος

620

καὶ μέγεθος· κατένασσε δ' ὑπὸ χθονὸς εὐρυοδείης.
ἐνθ' οἱ γ' ἄλγε' ἔχοντες ὑπὸ χθονὶ ναιετάοντες
εἶατ' ἐπ' ἐσχατιῇ, μεγάλης ἐν πείρασι γαίης,

δηθὰ μάλ' ἀχνύμενοι, κραδίηι μέγα πένθος ἔχοντες.
ἀλλά σφεας Κρονίδης τε καὶ ἀθάνατοι θεοὶ ἄλλοι

625

οὓς τέκεν ἠύκομος Ῥεΐη Κρόνου ἐν φιλότητι,
Γαίης φραδμοσύνησιν ἀνήγαγον ἐς φάος αὐτίς.
αὐτὴ γάρ σφιν ἅπαντα διηνεκέως κατέλεξε,
σὺν κείνοις νίκην τε καὶ ἀγλαὸν εὖχος ἀρέσθαι.

629

δηρὸν γὰρ μάρναντο πόνον θυμαλγέ' ἔχοντες

631

ἀντίον ἀλλήλοισι διὰ κρατερὰς ὑσμίνας

630

Τιτῆνες τε θεοὶ καὶ ὅσοι Κρόνου ἐξεγένοντο,

632

οἱ μὲν ἀφ' ὑψηλῆς Ὀθρυος Τιτῆνες ἀγαυοί,
οἱ δ' ἄρ' ἀπ' Οὐλύμπιοι θεοί, δωτῆρες ἑάων,
οὓς τέκεν ἠύκομος Ῥεΐη Κρόνωι εὐνηθεῖσα.

635

Οἷ ῥα τότε' ἀλλήλοισι μάχην θυμαλγέ' ἔχοντες
συνεχέως ἐμάχοντο δέκα πλείους ἐνιαυτούς,
οὐδέ τις ἦν ἔριδος χαλεπῆς λύσις οὐδὲ τελευτὴ
οὐδετέροις, ἴσον δὲ τέλος τέτατο πτολέμοιο.
ἀλλ' ὅτε δὴ κείνοισι παρέσχεθεν ἄρμενα πάντα,

640

νέκταρ τ' ἀμβροσίην τε, τὰ περ θεοὶ αὐτοὶ ἔδουσι,
πάντων ἐν στήθεσσι ἀέξετο θυμὸς ἀγήνωρ,
ὡς νέκταρ τ' ἐπάσαντο καὶ ἀμβροσίην ἐρατεινήν·
δὴ τότε τοῖς μετέειπε πατὴρ ἀνδρῶν τε θεῶν τε·
«κέκλυτέ μεν, Γαίης τε καὶ Οὐρανοῦ ἀγλαὰ τέκνα,

645

ὄφρ' εἶπω, τὰ με θυμὸς ἐνὶ στήθεσσι κελεύει.
ἤδη γὰρ μάλα δηρὸν ἐναντίοι ἀλλήλοισι
νίκης καὶ κράτεος πέρι μαρνάμεθ' ἤματα πάντα
Τιτῆνες τε θεοὶ καὶ ὅσοι Κρόνου ἐκγενόμεσθα.
ὕμεις δὲ μεγάλην τε βίην καὶ χεῖρας ἀάπτους

650

φαίνετε Τιτῆνεσσι ἐναντίοι ἐν δαΐ λυγρῆι,
μνησάμενοι φιλότητος ἐνηέος, ὅσσα παθόντες
ἐς φάος ἄψ ἀφίκεσθε δυσηλεγέος ὑπὸ δεσμοῦ
ἡμετέρας διὰ βουλὰς ὑπὸ ζόφου ἠερόεντος.»

Ἵως φάτο· τὸν δ' ἐξαῦτις ἀμείβετο Κόττος ἀμύμων·

655

«δαιμόνι', οὐκ ἀδάητα πιφαύσκειαι· ἀλλὰ καὶ αὐτοὶ
ἴδμεν ὅ τοι περὶ μὲν πραπίδες, περὶ δ' ἐστὶ νόημα,
ἀλκτῆρ δ' ἀθανάτοισιν ἀρῆς γένεο κρυεροῖο·
σῆμισι δ' ἐπιπροσύνησιν ὑπὸ ζόφου ἠερόεντος
ἄψορρον δ' ἐξαυτίς ἀμειλίκτων ὑπὸ δεσμῶν

660

ἠλύθομεν, Κρόνου υἱὲ ἄναξ, ἀνάελπτα παθόντες.
τῶι καὶ νῦν ἀτενεῖ τε νόωι καὶ ἐπίφρονι βουλῆι
ῥυσόμεθα κράτος ὕμῶν ἐν αἰνῆι δημοτῆτι,
μαρνάμενοι Τιτῆσιν ἀνὰ κρατερὰς ὕσμινας.»

Ἦς φάτ'· ἐπήνησαν δὲ θεοὶ δωτῆρες ἐάων

665

μῦθον ἀκούσαντες· πολέμου δ' ἐλιλαίετο θυμὸς
μᾶλλον ἔτ' ἢ τὸ πάροιθε· μάχην δ' ἀμέγαρτον ἔγειραν
πάντες, θήλειαι τε καὶ ἄρσενες ἤματι κείνῳι
Τιτηνῆς τε θεοὶ καὶ ὅσοι Κρόνου ἐξεγένοντο
οὓς τε Ζεὺς Ἐρέβουσφι ὑπὸ χθονὸς ἦκε φώωσδε,

670

δεινοὶ τε κρατεροὶ τε, βίην ὑπέροπλον ἔχοντες.
τῶν ἑκατὸν μὲν χεῖρες ἀπ' ὤμων ἀίσσοντο
πᾶσιν ὁμῶς, κεφαλαὶ δὲ ἐκάστωι πεντήκοντα
ἐξ ὤμων ἐπέφυκον ἐπὶ στιβαροῖσι μέλεσσιν.
οἱ τότε Τιτηνεσσι κατέσταθεν ἐν δαΐ λυγρῆι

675

πέτρας ἠλιβάτους στιβαρῆς ἐν χερσὶν ἔχοντες.
Τιτηνες δ' ἐτέρωθεν ἐκαρτύναντο φάλαγγας
προφρονέως· χειρῶν τε βίης θ' ἅμα ἔργον ἔφαινον
ἀμφοτέροι. δεινὸν δὲ περίαχε πόντος ἀπείρων,
γῆ δὲ μέγ' ἐσμαράγησεν, ἐπέστενε δ' οὐρανὸς εὐρύς

680

σειόμενος, πεδόθεν δὲ τινάσσετο μακρὸς Ὀλύμπος
ῥιπῆι ὑπ' ἀθανάτων, ἔνοσις δ' ἴκανε βαρεῖα
Τάρταρον ἠερόεντα ποδῶν αἰπεῖα τ' ἰωῆ
ἀσπέτου ἰωχοῖο βολάων τε κρατερῶν.
ὥς ἄρ' ἐπ' ἀλλήλοισι ἴεσαν βέλεα στονόεντα·

685

φωνῆ δ' ἀμφοτέρων ἴκετ' οὐρανὸν ἀστερόεντα
κεκλομένων, οἱ δὲ ζύνισαν μεγάλῳι ἀλαλητῶι.

Οὐδ' ἄρ' ἔτι Ζεὺς ἴσχεν ἐὼν μένος, ἀλλὰ νυ τοῦ γε
εἶθαρ μὲν μένεος πληντο φρένες, ἐκ δὲ τε πᾶσαν
φαῖνε βίην· ἄμυδις δ' ἄρ' ἀπ' οὐρανοῦ ἠδ' ἀπ' Ὀλύμπου

690

ἀστράπτων ἔστειχε συνωχιδόν, οἳ δὲ κεραυνοὶ
ἵκταρ ἄμα βροντῆι τε καὶ ἀστεροπῆι ποτέοντο
χειρὸς ἄπο στιβαρῆς, ἱερὴν φλόγα εἰλυφόωντες
ταρφέες. ἀμφὶ δὲ γαῖα φερέσβιος ἐσμαράγιζε
καιομένη, λάκε δ' ἀμφὶ πυρὶ μεγάλ' ἄσπετος ὕλη·

695

ἔζεε δὲ χθῶν πάσα καὶ Ὠκεανοῖο ῥέεθρα
πόντος τ' ἀτρύγετος· τοὺς δ' ἀμφεπε θερμὸς αὐτμῆ
Τιτῆνας χθονίους, φλόξ δ' ἠέρα διὰν ἴκανε
ἄσπετος, ὅσσε δ' ἀμερδε καὶ ἰφθίμων περ ἔόντων
αὐγῆ μαρμαίρουσα κεραυνοῦ τε στεροπῆς τε.

700

καῦμα δὲ θεσπέσιον κάτεχεν Χάος· εἴσατο δ' ἄντα
ὀφθαλμοῖσιν ἰδεῖν ἢ δ' οὐασιν ὄσσαν ἀκοῦσαι
αὐτῶς ὡς ὅτε Γαῖα καὶ Οὐρανὸς εὐρύς ὕπερθεν
πίλνατο· τοῖος γάρ κε μέγας ὑπὸ δοῦπος ὀρώρει
τῆς μὲν ἐρειπομένης, τοῦ δ' ὑψόθεν ἐξεριπόντος·

705

τόσσοι δοῦποι ἐγέντο θεῶν ἔριδι ξυνιόντων.
σὺν δ' ἄνεμοι ἔνοσιν τε κονίην τ' ἐσφαράγιζον
βροντῆν τε στεροπῆν τε καὶ αἰθαλόεντα κεραυνόν,
κῆλα Διὸς μεγάλοιο, φέρον δ' ἰαχὴν τ' ἐνοπῆν τε
ἐς μέσον ἀμφοτέρων· ὄτοβος δ' ἄπλητος ὀρώρει

710

σμερδαλέης ἔριδος. κάρτος δ' ἀνεφαίνετο ἔργων,
ἐκλίνθη δὲ μάχη· πρὶν δ' ἀλλήλοισ ἐπέχοντες
ἐμμενέως ἐμάχοντο διὰ κρατερὰς ὑσμίνας.

Οἳ δ' ἄρ' ἐνὶ πρώτοισι μάχην δριμεῖαν ἔγειραν,
Κόττος τε Βριάρεώς τε Γύγης τ' ἄατος πολέμοιο,

715

οἳ ῥα τριηκοσίας πέτρας στιβαρῶν ἀπὸ χειρῶν
πέμπον ἐπασσυτέρας, κατὰ δ' ἐσκίασαν βελέεσσι
Τιτῆνας. καὶ τοὺς μὲν ὑπὸ χθονὸς εὐρυοδείης
πέμψαν καὶ δεσμοῖσιν ἐν ἀργαλέοισιν ἔδησαν
νικήσαντες χερσὶν ὑπερθύμους περ ἔοντας,

720

τόσσον ἔνερθ' ὑπὸ γῆς, ὅσον οὐρανὸς ἐστ' ἀπὸ γαίης·
τόσσον γάρ τ' ἀπὸ γῆς ἐς Τάρταρον ἠερόεντα.
ἐννέα γὰρ νύκτας τε καὶ ἡμέματα χάλκεος ἄκμων
οὐρανόθεν κατιῶν δεκάτη δ' ἐς γαῖαν ἴκοιτο·

723a

[Ἴσον δ' αὖτ' ἀπὸ γῆς ἐς Τάρταρον ἠερόεντα.]
ἐννέα δ' αὖ νύκτας τε καὶ ἡμέματα χάλκεος ἄκμων

725

ἐκ γαίης κατιῶν δεκάτη κ' ἐς Τάρταρον ἵκοι.
τὸν πέρι χάλκεον ἔρκος ἐλήλαται· ἀμφὶ δέ μιν νύξ
τριστοιχεῖ κέχυται περὶ δειρήν· αὐτὰρ ὕπερθεν
γῆς ῥίζαι πεφύασι καὶ ἀτρυγέτιο θαλάσσης.

730 Ἐνθα θεοὶ Τιτηνες ὑπὸ ζόφῳ ἠερόεντι
κεκρύφεται βουλῆσι Διὸς νεφεληγερέταο
χώρῳ ἐν εὐρώεντι, πελώρης ἔσχατα γαίης.
τοῖς οὐκ ἐξιτόν ἐστι. θύρας δ' ἐπέθηκε Ποσειδέων
χαλκείας, τείχος δὲ περοίχεται ἀμφοτέρωθεν·
735 ἔνθα Γύγης Κόττος τ' ἠδὲ Βριάρεως μεγάλθυμος
ναίουσιν, φύλακες πιστοὶ Διὸς αἰγιόχοιο.

Ἐνθα δὲ γῆς δνοφερῆς καὶ Ταρτάρου ἠερόεντος
πόντου τ' ἀτρυγέτιο καὶ οὐρανοῦ ἀστερόεντος
ἐξείης πάντων πηγαὶ καὶ πείρατ' ἔασιν,
740 ἀργαλέ' εὐρώεντα, τὰ τε στυγέουσι θεοὶ περ·
χάσμα μέγ', οὐδέ κε πάντα τελεσφόρον εἰς ἐνιαυτὸν
οὐδας ἵκοιτ', εἰ πρῶτα πυλέων ἔντοσθε γένοιτο,
ἀλλὰ κεν ἔνθα καὶ ἔνθα φέροι πρὸ θύελλα θυέλληι
ἀργαλή· δεινὸν δὲ καὶ ἀθανάτοισι θεοῖσι
745 τοῦτο τέρας, καὶ Νυκτὸς ἐρεμνῆς οἰκία δεινὰ
ἔστηκεν νεφέλης κεκαλυμμένα κυανέησιν.

Τῶν πρόσθ' Ἰαπετοῖο πάϊς ἔχει οὐρανὸν εὐρὺν
ἔστηώς κεφαλῇ τε καὶ ἀκαμάτησι χέρεσσι
ἀστεμφέως, ὅθι Νύξ τε καὶ Ἡμέρη ἄσσον ἰοῦσαι
750 ἀλλήλας προσέειπον, ἀμειβόμεναι μέγαν οὐδὸν

χάλκεον· ἢ μὲν ἔσω καταβήσεται, ἢ δὲ θύραζε
ἔρχεται, οὐδέ ποτ' ἀμφοτέρας δόμος ἐντὸς ἐέργει,
ἀλλ' αἰεὶ ἐτέρη γε δόμων ἔκτοσθεν ἐοῦσα
γαῖαν ἐπιστρέφεται, ἢ δ' αὖ δόμου ἐντὸς ἐοῦσα
755 μῖμνει τὴν αὐτῆς ὥρην ὁδοῦ, ἔς τ' ἂν ἵκηται,
ἢ μὲν ἐπιχθονίοισι φάος πολυδερκὲς ἔχουσα,
ἢ δ' Ὕπνον μετὰ χερσὶ, κασίγνητον Θανάτοιο,
Νύξ ὀλοή, νεφέλη κεκαλυμμένη ἠεροειδεῖ.

Ἐνθα δὲ Νυκτὸς παῖδες ἐρεμνῆς οἰκί' ἔχουσιν,
Ἕπνος καὶ Θάνατος, δεινοὶ θεοί· οὐδέ ποτ' αὐτοῦς

760

Ἡέλιος φαέθων ἐπιδέρεται ἀκτίνεσσι
οὐρανὸν εἰσανιῶν οὐδ' οὐρανόθεν καταβαίνων.
τῶν ἕτερος μὲν γῆν τε καὶ εὐρέα νῶτα θαλάσσης
ἤσυχος ἀνστρέφεται καὶ μείλιχος ἀνθρώποισι·
τοῦ δὲ σιδηρῆ μὲν κραδίη, χάλκεον δὲ οἱ ἦτορ

765

νηλεὲς ἐν στήθεσσι, ἔχει δ' ὄν πρῶτα λάβησι
ἀνθρώπων· ἐχθρὸς δὲ καὶ ἀθανάτοισι θεοῖσιν.

Ἐνθα θεοῦ χθονίου πρόσθεν δόμοι ἠχήμεντες
ἰφθίμου τ' Αἶδεω καὶ ἐπαινῆς Περσεφονείης
ἔστασιν, δεινὸς δὲ κύων προπάροιθε φυλάσσει,

770

νηλειῆς, τέχνην δὲ κακὴν ἔχει· ἐς μὲν ἰόντας
σαίνει ὁμῶς οὐρῆι τε καὶ οὐασιν ἀμφοτέροισιν,
ἐξελθεῖν δ' οὐκ αὐτίς ἐαὶ πάλιν, ἀλλὰ δοκεύων
ἔσθιει ὄν κε λάβησι πυλέων ἔκτοσθεν ἰόντα.
[ἰφθίμου τ' Αἶδεω καὶ ἐπαινῆς Περσεφονείης.]

775

Ἐνθα δὲ ναιετάει στυγερὴ θεὸς ἀθανάτοισι,
δεινὴ Στύξ, θυγάτηρ ἀπορρόου Ὠκεανοῖο
πρεσβυτάτη, νόσφιν δὲ θεῶν κλυτὰ δώματα ναίει,
μακρῆσι πετρῆσι κατηρεφέ· ἀμφὶ δὲ πάντη
κίουσιν ἀργυρέοισι πρὸς οὐρανὸν ἐστήρικται.

780

παῦρα δὲ Θαύμαντος θυγάτηρ πόδας ὠκέα Ἴρις
ἀγγελίη πωλεῖται ἐπ' εὐρέα νῶτα θαλάσσης·
ὀππότε ἔρις καὶ νεῖκος ἐν ἀθανάτοισιν ὄρηται
καὶ ὅ' ὅστις ψεύδεται Ὀλύμπια δώματ' ἐχόντων,
Ζεὺς δὲ τε Ἴριν ἔπεμψε θεῶν μέγαν ὄρκον ἐνεῖκαι

785

τηλόθεν ἐν χρυσέῃ προχόωι πολυώνυμον ὕδωρ
ψυχρὸν, ὃ τ' ἐκ πέτρης καταλείβεται ἠλιβάτοιο
ύψηλῆς· πολλὸν δὲ ὑπὸ χθονὸς εὐρυοδείης
ἐξ ἱεροῦ ποταμοῖο ῥέει διὰ νύκτα μέλαιναν,
Ὠκεανοῖο κέρας, δεκάτη δ' ἐπὶ μοῖρα δέδασται·

790

ἐννέα μὲν περὶ γῆν τε καὶ εὐρέα νῶτα θαλάσσης
δίνης ἀργυρέης εἰλιγμένος εἰς ἅλα πίπτει,
ἠ δὲ μί' ἐκ πέτρης προρέει, μέγα πῆμα θεοῖσιν.

Ὅς κεν τὴν ἐπίορκον ἀπολλείψας ἐπομόσση
ἀθανάτων, οἳ ἔχουσι κάρη νιφόεντος Ὀλύμπου,
795 κείται νήνυτος τετελεσμένον εἰς ἐνιαυτόν·
οὐδέ ποτ' ἀμβροσίης καὶ νέκταρος ἔρχεται ἄσσον
βρώσιος, ἀλλὰ τε κείται ἀνάπνευστος καὶ ἄναυδος
στρωτοῖς ἐν λεχέεσσι, κακὸν δέ ἐ κῶμα καλύπτει.
αὐτὰρ ἐπεὶ νοῦσον τελέσση μέγαν εἰς ἐνιαυτόν,
800 ἄλλος δ' ἐξ ἄλλου δέχεται χαλεπώτερος ἄεθλος·
εἰνάετες δὲ θεῶν ἀπαμείρεται αἰὲν ἐόντων,
οὐδέ ποτ' ἐς βουλήν ἐπιμίσγεται οὐδ' ἐπὶ δαίτας
ἐννέα πάντ' ἔτεα· δεκάτῳ δ' ἐπιμίσγεται αὖτις
εἴρας ἐς ἀθανάτων, οἳ Ὀλύμπια δώματ' ἔχουσιν.
805 τοῖον ἄρ' ὄρκον ἔθεντο θεοὶ Στυγὸς ἄφθιτον ὕδωρ
ᾠγύγιον, τὸ δ' ἴησι καταστυφέλου διὰ χώρου.

Ἐνθα δὲ γῆς δνοφερῆς καὶ Ταρτάρου ἠερόεντος
πόντου τ' ἀτρυγέτιο καὶ οὐρανοῦ ἀστερόεντος
ἐξεΐης πάντων πηγαὶ καὶ πείρατ' ἔασιν,
810 ἀργαλέ' εὐρώεντα, τὰ τε στυγέουσι θεοὶ περ.
ἐνθα δὲ μαρμάρεαί τε πύλαι καὶ χάλκεος οὐδὸς
ἀστεμφῆς, ῥίζησι διηνεκέεσσιν ἀρηρώς,
αὐτοφυῆς· πρόσθεν δὲ θεῶν ἔκτοσθεν ἀπάντων
Τιτῆνες ναίουσι, πέρην χάεος ζοφεροῖο.
815 αὐτὰρ ἐρισμαράγοιο Διὸς κλειτοὶ ἐπίκουροι
δῶματα ναιετάουσιν ἐπ' Ὀκεανοῖο θεμέθλοισι,
Κόττος τ' ἠδὲ Γύγης· Βριάρεών γε μὲν ἦν ἐόντα
γαμβρὸν ἐὼν ποίησε βαρύκτυπος Ἐννοσίγαιος,
δῶκε δὲ Κυμοπόλειαν ὀπιείν, θυγατέρα ἦν.
820 Αὐτὰρ ἐπεὶ Τιτῆνας ἀπ' οὐρανοῦ ἐξέλασεν Ζεὺς,
ὀπλότατον τέκε παῖδα **Τυφωέα** Γαῖα πελώρη
Ταρτάρου ἐν φιλότητι διὰ χρυσέην Ἀφροδίτην·
οὐ χεῖρες μὲν ἔασιν ἐπ' ἰσχύϊ ἔργματ' ἔχουσαι,
καὶ πόδες ἀκάματοι κρατεροῦ θεοῦ· ἐκ δὲ οἳ ὤμων
825 ἦν ἑκατὸν κεφαλαὶ ὄφις, δεινοῖο δράκοντος,
γλώσσησιν δνοφερῆσι λελιγμότες· ἐκ δὲ οἳ ὄσσων
θεσπεσίησι κεφαλῆσιν ὑπ' ὀφρύσι πῦρ ἀμάρυσσεν·

830 πασέων δ' ἐκ κεφαλέων πῦρ καίετο δερκομένοιο·
φωναὶ δ' ἐν πάσησιν ἔσαν δεινῆς κεφαλῆσι
παντοίην ὄπ' ἰεῖσαι ἀθέσφατον· ἄλλοτε μὲν γὰρ
φθέγγονθ' ὥς τε θεοῖσι συνιέμεν, ἄλλοτε δ' αὐτε
ταύρου ἐριβρύχῳ μένος ἀσχέτου ὄσσαν ἀγούρου,
ἄλλοτε δ' αὐτε λέοντος ἀναιδέα θυμὸν ἔχοντος,
835 ἄλλοτε δ' αὖ σκυλάκεσσιν εἰκότα, θαύματ' ἀκοῦσαι,
ἄλλοτε δ' αὖ ῥοίζεσχ', ὑπὸ δ' ἤγεεν οὔρεα μακρά.

840 Καί νύ κεν ἔπλετο ἔργον ἀμήχανον ἥματι κείνῳ,
καί κεν ὅ γε θνητοῖσι καὶ ἀθανάτοισιν ἀναξεν,
εἰ μὴ ἄρ' ὄξυ νόησε πατήρ ἀνδρῶν τε θεῶν τε·
σκληρὸν δ' ἐβρόντησε καὶ ὄβριμον, ἀμφὶ δὲ γαῖα
σμερδαλέον κονάβησε καὶ οὐρανὸς εὐρύς ὑπερθεν
πόντος τ' Ὀκεανοῦ τε ῥοαὶ καὶ τάρταρα γαίης.
ποσσὶ δ' ὑπ' ἀθανάτοισι μέγας πελεμίζετ' Ὀλυμπος
ὀρνυμένοιο ἀνακτος, ἐπεστενάχιζε δὲ γαῖα.
845 καῦμα δ' ὑπ' ἀμφοτέρων κάτεχεν ἰοειδέα πόντον

850 βροντῆς τε στεροπῆς τε πυρός τ' ἀπὸ τοῖο πελώρου,
πρηστήρων ἀνέμων τε κεραυνοῦ τε φλεγέθοντος.
ἔξεε δὲ χθῶν πᾶσα καὶ οὐρανὸς ἠδὲ θάλασσα·
θυῖε δ' ἄρ' ἀμφ' ἀκτὰς περὶ τ' ἀμφὶ τε κύματα μακρὰ
ῥιπῆι ὑπ' ἀθανάτων, ἔνοσις δ' ἀσβεστος ὀρώρει·
855 τρέε δ' Αἰδῆς ἐνέροισι καταφθιμένοισιν ἀνάσσων
Τιτηγές θ' ὑποταρτάριοι Κρόνον ἀμφὶς ἐόντες
ἀσβέστου κελάδοιο καὶ αἰνῆς δηιοτήτος.

855 Ζεὺς δ' ἐπεὶ οὖν κόρθυνεν ἐὸν μένος, εἴλετο δ' ὄπλα,
βροντήν τε στεροπήν τε καὶ αἰθαλόεντα κεραυνόν,
πληῖξεν ἀπ' Οὐλύμποιο ἐπάλμενος· ἀμφὶ δὲ πάσας
ἔπρεσε θεσπεσίας κεφαλὰς δεινοῖο πελώρου.
αὐτὰρ ἐπεὶ δὴ μιν δάμασε πληγῆσιν ἰμάσσας,
ἤριπε γυιωθεῖς, στενάχιζε δὲ γαῖα πελώρη.
860 φλόξ δὲ κεραυνωθέντος ἀπέσσυτο τοῖο ἀνακτος
οὔρεος ἐν βήσσησιν αἰδνῆς παιπαλοέσσης
πληγέντος· πολλὴ δὲ πελώρη καίετο γαῖα
αὐτμῆι θεσπεσίῃ καὶ ἐτήκετο κασσίτερος ὥς

865 τέχνηι ὕπ' αἰζηῶν ἐν ἐντρήτοις χοάνοιο
θαλφθεῖς, ἠὲ σίδηρος, ὅ περ κρατερώτατός ἐστιν,

οὔρεος ἐν βήσσησι δαμαζόμενος πυρὶ κηλέωι
τήκεται ἐν χθονὶ δίηι ὕφ' Ἡφαίστου παλάμησιν·
ὡς ἄρα τήκετο γαῖα σέλαι πυρὸς αἰθομένοιο.
ῥίψε δέ μιν θυμῶι ἀκαχῶν ἐς Τάρταρον εὐρύν.

870 Ἐκ δὲ Τυφωέος ἔστ' ἀνέμων μένος ὑγρὸν ἀέντων,

νόσφι Νότου Βορέω τε καὶ ἀργέστεω Ζεφύρου τε·
οἷ γε μὲν ἐκ θεόφιν γενεή, θνητοῖς μέγ' ὄνειαρ,
αἷ δ' ἄλλαι μὰψ αὔραι ἐπιπνεῖουσι θάλασσαν·
αἷ δὴ τοι πίπτουσαι ἐς ἠεροειδέα πόντον,
875 πῆμα μέγα θνητοῖσι, κακῆι θυίουσιν ἀέλληι·

880 ἄλλοτε δ' ἄλληι ἄεισι διασκιδνᾶσί τε νῆας
ναύτας τε φθείρουσι· κακοῦ δ' οὐ γίγνεται ἀλκή
ἀνδράσιν, οἱ κείνησι συνάντωνται κατὰ πόντον·
αἷ δ' αὖ καὶ κατὰ γαῖαν ἀπείριτον ἀνθεμόεσσαν
ἔργ' ἐρατὰ φθείρουσι χαιμαγενέων ἀνθρώπων

πιμπλεῖσαι κόνιός τε καὶ ἀργαλέου κολοσυρτοῦ.

885 Αὐτὰρ ἐπεὶ ῥα πόνον μάκαρες θεοὶ ἐξετέλεσσαν,
Τιτήγεσσι δὲ τιμῶν κρίναντο βίηφι,
δὴ ῥα τότε ὠτρυνον βασιλευέμεν ἠδὲ ἀνάσσειν
Γαίης φραδμοσύνησιν Ὀλύμπιον εὐρύοπα Ζῆν

ἀθανάτων· ὁ δὲ τοῖσιν ἐὺ διεδάσσατο τιμάς.

890 Ζεὺς δὲ θεῶν βασιλεὺς **πρώτην ἄλοχον θέτο Μῆτιν**
πλεῖστα θεῶν εἰδυῖαν ἰδὲ θνητῶν ἀνθρώπων.
ἀλλ' ὅτε δὴ ῥ' ἤμελλε θεὰν γλαυκῶπιν Ἀθήνην
τέξεσθαι, τότε ἔπειτα δόλωι φρένας ἐξαπατήσας

895 αἰμυλίοισι λόγοισιν εἶην ἐσκάτθετο νηδὺν
Γαίης φραδμοσύνησι καὶ Οὐρανοῦ ἀστερόεντος·
τῶς γὰρ οἱ φρασάτην, ἵνα μὴ βασιλῆίδα τιμὴν
ἄλλος ἔχοι Διὸς ἀντὶ θεῶν αἰειγενετάων·
ἐκ γὰρ τῆς εἵμαρτο περίφρονα τέκνα γενέσθαι,

πρώτην μὲν κούρην γλαυκῶπιδα Τριτογένειαν
ἴσον ἔχουσαν πατρὶ μένος καὶ ἐπίφρονα βουλὴν,
αὐτὰρ ἔπειτ' ἄρα παῖδα θεῶν βασιλῆα καὶ ἀνδρῶν

ἤμελλον τέξεσθαι, ὑπέρβιον ἦτορ ἔχοντα.
ἀλλ' ἄρα μιν Ζεὺς πρόσθεν ἔην ἐσκάτθετο **νηδύν**,

900

ὡς δὴ οἱ φράσσαιτο θεὰ ἀγαθόν τε κακόν τε.

Δεύτερον ἠγάγετο λιπαρὴν Θέμιν, ἣ τέκεν Ὀρας,
Εὐνουμίην τε Δίκην τε καὶ Εἰρήνην τεθαλυῖαν,
αἶ τ' ἔργ' ὠρέουσι καταθνητοῖσι βροτοῖσι,
Μοίρας θ', ἧς πλείστην τιμὴν πόρε μητιέτα Ζεὺς,

905

Κλωθῶ τε Λάχεσίν τε καὶ Ἄτροπον, αἶ τε διδοῦσι
θνητοῖς ἀνθρώποισιν ἔχειν ἀγαθόν τε κακόν τε.

Τρεῖς δέ οἱ **Εὐρνομη** Χάριτας τέκε καλλιπαρήϊους,
Ἰκεανοῦ κούρη, πολυήρατον εἶδος ἔχουσα,
Ἀγλαΐην τε καὶ Εὐφροσύνην Θαλίην τ' ἐρατεινήν.

910

τῶν καὶ ἀπὸ βλεφάρων ἔρος εἴβετο δερκομενάων
λυσιμελής· καλὸν δέ θ' ὑπ' ὀφρύσι δερκιδόωνται.

Αὐτὰρ ὁ **Δήμητρος πολυφόρβης** ἐς λέχος ἦλθεν,
ἣ τέκε Περσεφόνην λευκώλενον, ἦν Αἰδωνεύς
ἦρπασεν ἧς παρὰ μητρός, ἔδωκε δὲ μητιέτα Ζεὺς.

915

Μνημοσύνης δ' ἐξαῦτις ἐράσσατο καλλικόμοιο,
ἐξ ἧς οἱ Μοῦσαι χρυσάμπυκες ἐξεγένοντο
έννεα, τῆσιν ἄδον θαλῖαι καὶ τέρψις ἀοιδῆς.

Λητώ δ' Απόλλωνα καὶ Ἄρτεμιν ἰοχέαιραν,
ἰμερόεντα γόνον περὶ πάντων Οὐρανιῶνων,

920

γείνατ' ἄρ' αἰγιόχοιο Διὸς φιλότῃ μιγεῖσα.

Λοισθοτάτην δ' Ἥρην θαλερὴν ποιήσατ' ἄκοιτιν·
ἣ δ' Ἥβην καὶ Ἄρηα καὶ Εἰλείθυιαν ἔτικτε
μυθεῖσ' ἐν φιλότῃ θεῶν βασιλῆι καὶ ἀνδρῶν.

925

Αὐτὸς δ' ἐκ κεφαλῆς γλαυκώπιδα γείνατ' Ἀθήνην,

δεινὴν ἐγρεκύδοιμον ἀγέστρατον ἀτρυτώνην
πότνια, ἦι κέλαδοί τε ἄδον πόλεμοί τε μάχαι τε·
Ἥρη δ' Ἥφαιστον κλυτὸν οὐ φιλότῃ μιγεῖσα
γείνατο, καὶ ζαμένησε καὶ ἦρισε ὦι παρακοίτῃ,
ἐκ πάντων τέχνησι κεκασμένον Οὐρανιῶνων.

930

Ἐκ δ' Ἀμφιτρίτης καὶ ἔρικτύπου Ἐννοσιγαίου
Τρίτων εὐρυβίης γένετο μέγας, ὅς τε θαλάσσης
πυθμέν' ἔχων παρὰ μητρὶ φίλῃ καὶ πατρὶ ἄνακτι
ναίει χρύσεια δῶ, δεινὸς θεός. αὐτὰρ Ἄρηι
ῥινοτόρῳ Κυθέρεια Φόβον καὶ Δεῖμον ἔτικτε

935

δεινούς, οἳ τ' ἀνδρῶν πυκινὰς κλονέουσι φάλαγγας
ἐν πολέμῳ κρούεντι σὺν Ἄρηι πτολιπόρθῳ,
Ἀρμονίην θ', ἦν Κάδμος ὑπέρθυμος θέτ' ἄκοιτιν.

Ζηνὶ δ' ἄρ' Ἀτλαντὶς Μαίη τέκε κύδιμον Ἑρμῆν,
κήρυκ' ἀθανάτων, ἱερὸν λέχος εἰσαναβᾶσα.

940

Καδμείη δ' ἄρα οἱ Σεμέλη τέκε φαίδιμον υἱὸν
μυθεῖσ' ἐν φιλότῃτι, Διώνυσον πολυγηθέα,
ἀθάνατον θνητῆ· νῦν δ' ἀμφότεροι θεοὶ εἰσιν.

Ἀλκμήνη δ' ἄρ' ἔτικτε βίην Ἡρακλεΐην
μυθεῖσ' ἐν φιλότῃτι Διὸς νεφεληγερέταο.

945

Ἀγλαΐην δ' Ἕφαιστος, ἀγακλυτὸς ἀμφιγυήεις,
ὀπλοτάτην Χαρίτων θαλερὴν ποιήσατ' ἄκοιτιν.

Χρυσοκόμης δὲ Διώνυσος ξανθὴν Ἀριάδην,
κούρην Μίνωος, θαλερὴν ποιήσατ' ἄκοιτιν·
τὴν δὲ οἱ ἀθάνατον καὶ ἀγήρω θῆκε Κρονίων.

950

Ἦβην δ' Ἀλκμήνης καλλισφύρου ἄλκιμος υἱός,
ἰς Ἡρακλῆος, τελέσας στονόεντας ἀέθλους,
παῖδα Διὸς μεγάλοιο καὶ Ἑρῆς χρυσοπεδύλου,
αἰδοίην θέτ' ἄκοιτιν ἐν Οὐλύμπῳ νιφόντι,
ὄλβιος, ὃς μέγα ἔργον ἐν ἀθανάτοισιν ἀνύσσας

955

ναίει ἀπήμαντος καὶ ἀγήραος ἦματα πάντα.

Ἥελίῳ δ' ἀκάμαντι τέκε κλυτὸς Ὠκεανίνη
Περσηὶς Κίρκην τε καὶ Αἰήτην βασιλῆα.
Αἰήτης δ' υἱὸς φαεσιμβρότου Ἥελίοιο
κούρην Ὠκεανοῖο τελήεντος ποταμοῖο

960

γῆμε θεῶν βουλῆσιν Ἴδυϊαν καλλιπάρηιον.
ἦ δέ οἱ Μῆδειαν εὐσφυρον ἐν φιλότῃτι
γείναθ' ὑποδηθεῖσα διὰ χρυσέην Ἀφροδίτην.

Ἵμεῖς μὲν νῦν χαίρετ', Ὀλύμπια δώματ' ἔχοντες,
νῆσοί τ' ἠπειροί τε καὶ ἀλμυρὸς ἔνδοθι πόντος.

965

Νῦν δὲ θεάων φύλον ἀείσατε, ἠδυέπειαι
Μοῦσαι Ὀλυμπιάδες, κοῦραι Διὸς αἰγιόχοιο,
ὅσσαι δὴ θνητοῖσι παρ' ἀνδράσιν εὐνηθεῖσαι
ἀθάναται γείναντο θεοῖς ἐπιείκελα τέκνα.

970

Δημήτηρ μὲν Πλοῦτον ἐγείνατο, δία θεάων,
Ἰασίῳ ἦρωι μιγεῖσ' ἐρατῇ φιλότῃτι
νειῶι ἐνὶ τριπόλῳ, Κρήτης ἐν πίονι δήμῳ,
ἐσθλόν, ὃς εἶσ' ἐπὶ γῆν τε καὶ εὐρέα νῶτα θαλάσσης
πᾶσαν· τῷ δὲ τυχόντι καὶ οὐ κ' ἐς χειρᾶς ἴκηται,
τὸν δ' ἀφνειὸν ἔθηκε, πολὺν δέ οἱ ὤπασεν ὄλβον.

975

Κάδμῳ δ' Ἀρμονίη, θυγάτηρ χρυσέης Ἀφροδίτης,
Ἰνώ καὶ Σεμέλην καὶ Ἀγαυὴν καλλιπάρηον
Αὐτονόην θ', ἣν γῆμεν Ἀρισταῖος βαθυχαίτης,
γείνατο καὶ Πολύδωρον εὐστεφάνῳ ἐνὶ Θήβῃ.

980

Κούρῃ δ' Ὠκεανοῦ, Χρυσάορι καρτεροθύμῳ
μιχθεῖσ' ἐν φιλότῃτι πολυχρύσου Ἀφροδίτης,
Καλλιρόῃ τέκε παῖδα βροτῶν κάρτιστον ἀπάντων,
Γηρυονέα, τὸν κτεῖνε βίῃ Ἡρακληεῖη
βοῶν ἔνεκ' εἰλιπόδων ἀμφιρρύτῳ εἰν Ἐρυθεΐῃ.

985

Τιθωνῶι δ' Ἥως τέκε Μέμνονα χαλκοκορυστήν,
Αἰθιοπῶν βασιλῆα, καὶ Ἡμαθίωνα ἄνακτα·
αὐτὰρ τοι Κεφάλῳ φυτόσατο φαίδιμον υἱόν,
ἴφθιμον Φαέθοντα, θεοῖς ἐπιείκελον ἄνδρα.
τόν ῥα νέον τέρεν ἄνθος ἔχοντ' ἐρικυδέος ἥβης
παῖδ' ἀταλά φρονέοντα φιλομμειδῆς Ἀφροδίτη

990

ᾧρτ' ἀναρεψαμένη, καὶ μιν ζαθέοις ἐνὶ νηοῖς
νηπόλον νύχιον ποιήσατο, δαίμονα διόν.

Κούρην δ' Αιήταο διοτρεφέος βασιλῆος
Αἰσονίδης βουλῆσι θεῶν αἰειγενετῶν
ἦγε παρ' Αἰήτεω, τελέσας στονόεντας ἀέθλους,

995

τοὺς πολλοὺς ἐπέτελλε μέγας βασιλεὺς ὑπερήνωρ,
ὑβριστῆς Πελῆς καὶ ἀτάσθαλος, ὄβριμοεργός·
τοὺς τελέσας Ἴωλκὸν ἀφίκετο, πολλὰ μογήσας
ὠκείης ἐπὶ νηὸς ἄγων ἐλικώπιδα κούρην
Αἰσονίδης, καὶ μιν θαλερὴν ποιήσατ' ἄκοιτιν.

1000

καὶ ῥ' ἦ γε δημηεῖσ' ὑπ' Ἰήσони, ποιμένι λαῶν,
Μήδειον τέκε παιῖδα, τὸν οὖρεσιν ἔτρεφε Χείρων
Φιλλυρίδης· μεγάλου δὲ Διὸς νόος ἐξετελεῖτο.

Αὐτὰρ Νηρῆος κοῦραι, ἀλίοιο γέροντος,
ἦ τοι μὲν Φῶκον Ψαμάθη τέκε δια θεάων

1005

Αἰακοῦ ἐν φιλότῃ δια χρυσέην Ἀφροδίτην,
Πηλεί δὲ δημηεῖσα θεὰ Θέτις ἀργυρόπεζα
γείνατ' Ἀχιλλῆα ῥηξήνορα θυμολέοντα.

Αἰνεΐαν δ' ἄρ' ἔτικτεν εὐστέφανος Κυθέρεια
Ἀγχίση ἦρωι μιγεῖσ' ἐρατῇ φιλότῃ

1010

Ἴδης ἐν κορυφῆσι πολυπτύχου ὕληέσσης.

Κίρκη δ', Ἡελίου θυγάτηρ Ὑπεριονίδαο,
γείνατ' Ὀδυσσεύς ταλασίφρονος ἐν φιλότῃ
Ἄγριον ἠδὲ Λατίνον ἀμύμονά τε κρατερόν τε·
Τηλέγονον δ' ἄρ' ἔτικτε δια χρυσέην Ἀφροδίτην.

1015

οἱ δὲ τοι μάλα τῆλε μυχῶι νήσων ἱεράων
πᾶσιν Τυρσηνοῖσιν ἀγακλειτοῖσι ἄνασσον.

Ναυσίθοον δ' Ὀδυσῆι Καλυψῶ δια θεάων
γείνατο Ναυσινόον τε μιγεῖσ' ἐρατῇ φιλότῃ.
Αὐταὶ μὲν θνητοῖσι παρ' ἀνδράσιν εὐνηθεῖσαι

1020

ἀθάναται γείναντο θεοῖς ἐπιείκελα τέκνα.

Νῦν δὲ γυναικῶν φῶλον ἀείσατε, ἠδυπέπαι
Μοῦσαι Ὀλυμπιάδες, κοῦραι Διὸς αἰγιόχοιο.

Textus:

Hesiod Theogonie, ed. O. Schönberger, Stuttgart 1999

Σημειώματα

Σημείωμα Ιστορικού Εκδόσεων Έργου

Το παρόν έργο αποτελεί την έκδοση 1.0

Σημείωμα Αναφοράς

Copyright Εθνικών και Καποδιστριακών Πανεπιστημίων Αθηνών, Σοφία Παπαιωάννου 2014.
«Αρχαία Ελληνική Θρησκεία και Μυθολογία. Ενότητα Β: Η Δημιουργία του Κόσμου στην Αρχαία Ελληνική Μυθολογία. 2β. Κοσμογονία: Η Δημιουργία του Σύμπαντος και των Θεών».

Έκδοση: 1.0. Αθήνα 2014. Διαθέσιμο από τη δικτυακή διεύθυνση:
<http://opencourses.uoa.gr/courses/PHIL5/>.

Σημείωμα Αδειοδότησης

Το παρόν υλικό διατίθεται με τους όρους της άδειας χρήσης Creative Commons Αναφορά, Μη Εμπορική Χρήση Παρόμοια Διανομή 4.0 [1] ή μεταγενέστερη, Διεθνής Έκδοση. Εξαιρούνται τα αυτοτελή έργα τρίτων π.χ. φωτογραφίες, διαγράμματα κ.λ.π., τα οποία εμπεριέχονται σε αυτό και τα οποία αναφέρονται μαζί με τους όρους χρήσης τους στο «Σημείωμα Χρήσης Έργων Τρίτων».



[1] <http://creativecommons.org/licenses/by-nc-sa/4.0/>

Ως **Μη Εμπορική** ορίζεται η χρήση:

- που δεν περιλαμβάνει άμεσο ή έμμεσο οικονομικό όφελος από την χρήση του έργου, για το διανομέα του έργου και αδειοδόχο
- που δεν περιλαμβάνει οικονομική συναλλαγή ως προϋπόθεση για τη χρήση ή πρόσβαση στο έργο
- που δεν προσπορίζει στο διανομέα του έργου και αδειοδόχο έμμεσο οικονομικό όφελος (π.χ. διαφημίσεις) από την προβολή του έργου σε διαδικτυακό τόπο

Ο δικαιούχος μπορεί να παρέχει στον αδειοδόχο ξεχωριστή άδεια να χρησιμοποιεί το έργο για εμπορική χρήση, εφόσον αυτό του ζητηθεί.

Διατήρηση Σημειωμάτων

- Οποιαδήποτε αναπαραγωγή ή διασκευή του υλικού θα πρέπει να συμπεριλαμβάνει:
- το Σημείωμα Αναφοράς
- το Σημείωμα Αδειοδότησης
- τη δήλωση Διατήρησης Σημειωμάτων
- το Σημείωμα Χρήσης Έργων Τρίτων (εφόσον υπάρχει)

μαζί με τους συνοδευόμενους υπερσυνδέσμους.

Χρηματοδότηση

- Το παρόν εκπαιδευτικό υλικό έχει αναπτυχθεί στο πλαίσιο του εκπαιδευτικού έργου του διδάσκοντα.
- Το έργο «**Ανοικτά Ακαδημαϊκά Μαθήματα στο Πανεπιστήμιο Αθηνών**» έχει χρηματοδοτήσει μόνο τη αναδιαμόρφωση του εκπαιδευτικού υλικού.
- Το έργο υλοποιείται στο πλαίσιο του Επιχειρησιακού Προγράμματος «Εκπαίδευση και Δια Βίου Μάθηση» και συγχρηματοδοτείται από την Ευρωπαϊκή Ένωση (Ευρωπαϊκό Κοινωνικό Ταμείο) και από εθνικούς πόρους.

